

လာကြကုန်လော့(ရတနာခုနစ်ပါးဖြင့်) ဆန်းကြယ်သော မင်းစီးရထားလျှင် ဥပမာရှိသော (အဝတ်တန်ဆာတို့ဖြင့်)ဆန်းကြယ်သော ဤခန္ဓာငါးပါးတည်းဟူသော လောကကို ရှုကြကုန်လော့။ ယင်းလောက၌ မိုက်သူတို့သည် ခန္ဓာငါးပါး၌ နစ်မြုပ်ကုန်၏။ ပညာရှိတို့အား ခန္ဓာငါးပါး ကပ်ငြိတွယ်တာမှုသည်မရှိ။ လောကဝဂ်(ဓမ္မပဒ-၁၇၁)

နိုင်ငံတော်သမ္မတ ဦးဝင်းမြင့် ရွှေတိဂုံစေတီတော်အား ဖူးမြော်ကြည်ညိုပြီး ပြည်ထောင်စုတိုင်းရင်းသားကျေးရွာ ဆေးဝါးစက်ရုံ(အင်းစိန်)နှင့် ရန်ကုန်မြို့ပတ်ရထားလမ်း အဆင့်မြှင့်တင်ထားရှိမှုတို့အား ကြည့်ရှုစစ်ဆေး

ရန်ကုန် မတ် ၃၀

နိုင်ငံတော်သမ္မတ ဦးဝင်းမြင့်သည် ယနေ့နံနက်ပိုင်းတွင် မြန်မာအမျိုးသားလေကြောင်းလိုင်းဖြင့် နေပြည်တော်မှထွက်ခွာခဲ့ပြီး ရန်ကုန်မြို့သို့ရောက်ရှိရာ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်း၊ မြို့တော်ဝန် ဦးမောင်မောင်စိုးနှင့် တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြသည်။



နိုင်ငံတော်သမ္မတ ဦးဝင်းမြင့် ဆေးဝါးစက်ရုံ(အင်းစိန်)မှ အသစ်ထုတ်လုပ်ထားသည့် ဆေးဝါးများကို ကြည့်ရှုစဉ်။

နိုင်ငံတော်သမ္မတသည် ရွှေတိဂုံစေတီတော်သို့ ရောက်ရှိပြီး ပတ္တမြားမျက်ရှင်ဘုရားအား ရွှေကြာသင်္ကန်းကပ်လှူကာ စေတီတော်အထွတ်ရှိ စိန်ဖူးတော်အား တက်ရောက်ဖူးမြော်ကြည့်ညိုသည်။

ဖြည့်စွက်ရှင်းလင်း

နိုင်ငံတော်သမ္မတသည် သာကေတမြို့နယ်ရှိ ပြည်ထောင်စုတိုင်းရင်းသားကျေးရွာသို့ရောက်ရှိရာ အစည်းအဝေးခန်းမ၌ ကျေးလက်ဒေသဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးခန့်ဇော်က ပြည်ထောင်စုတိုင်းရင်းသားကျေးရွာ ဖွဲ့စည်းတည်ရှိမှုနှင့် လုပ်ငန်းဆောင်ရွက်မှုအခြေအနေများကိုရှင်းလင်းတင်ပြရာ ပြည်ထောင်စုဝန်ကြီး ဒေါက်တာအောင်သူနှင့် တိုင်းဒေသကြီး ဝန်ကြီးချုပ် ဦးဖိုးမင်းသိန်းတို့က ပြည်ထောင်စုတိုင်းရင်းသားကျေးရွာ ရေရှည်ဖွံ့ဖြိုးတိုးတက်ရေးအတွက် ဆောင်ရွက်နေသည့် အစီအမံများကို ဖြည့်စွက်ရှင်းလင်းတင်ပြကြသည်။

ပြည်ထောင်စုနိုင်ငံခြံ

တင်ပြချက်များအပေါ် နိုင်ငံတော်သမ္မတက မိမိတို့နိုင်ငံသည် ပြည်ထောင်စုသမ္မတနိုင်ငံဖြစ်ပါကြောင်း၊ ပြည်ထောင်စုဆိုသည်မှာ တိုင်းရင်းသားလူမျိုးများအားလုံး စုပေါင်းပါဝင်မှသာ ပြည်ထောင်စုနိုင်ငံဖြစ်မည်ဖြစ်ပါကြောင်း၊ ပြည်ထောင်စု တိုင်းရင်းသားကျေးရွာသို့ လာရောက်ကြသည့် ပြည်တွင်း ပြည်ပဧည့်သည်များ၊ ဝန်ထမ်းများ၊ ကျောင်းသားကျောင်းသူများ အပန်းဖြေလေ့လာရာတွင် စာမျက်နှာ ၃ ကော်လံ ၁ သို့ *

ယ နေ သ တင်း အ ညွှန်း

<p>ပထမဆုံးအကြိမ်ပြုလုပ်မည့် စက်ရုပ်ပြိုင်ပွဲအတွက် တက္ကသိုလ်ကျောင်းသား ကျောင်းသူများကို စတင်ခေါ်ယူ</p> <p>စာမျက်နှာ » ၅</p>	<p>အသည်းကြားမှ မဲတစ်ပြား မောင်းထိုင်းသားတို့ ဆုံးဖြတ်ချိန်</p> <p>စာမျက်နှာ » ၁၀</p>	<p>တာချီလိတ်၌ မီးခိုးမြူများပြန်လည်များပြားလာ၍ နှာခေါင်းစည်းများ ဖြန့်ဝေခြင်း၊ ရေဖျန်းခြင်းတို့ ဆောင်ရွက်</p> <p>စာမျက်နှာ » ၁၄</p>
--	--	---



MAX CEMENT

မက်စ်ဘီလပ်မြေ

LET'S BUILD TOGETHER

www.maxcement.com
@maxcementmyanmar

မက်စ်ဘီလပ်မြေတိုက်ဝယ်ယူရရှိနိုင်သော နေရာများ
 လိပ်စာ (၁) အမှတ် ၅၂၊ ရာအကျော်လမ်း၊ ညောင်ရမ်းမြို့နယ်၊ ရန်ကင်းမြို့
 လိပ်စာ (၂) ဗဟိုရုံး - တောင်ညိုလမ်း၊ ညောင်ပင်လှိုင်၊ သာယာဝတီမြို့နယ်၊ ရန်ကင်းမြို့
 လိပ်စာ (၃) တောင်စီးလမ်း၊ လယ်ဝေမြို့နယ်၊ ဓနုပြည်တော်မြို့



Technical hotline 09 960 960 560 SALES hotline 09 770 770 770

မြန်မာ့

ငြိမ်းချမ်းသောနည်းဖြင့် ဆွေးနွေးအဖြေရှာ

မြန်မာနိုင်ငံဖြစ်သန်းခဲ့သော သမိုင်းတစ်လျှောက်ကို ကြည့်မည်ဆိုလျှင် နေရာဒေသများတွင် ခေတ်ကာလအလိုက် စစ်ပွဲများဖြစ်ပွားခဲ့သည်ကို တွေ့ရမည်ဖြစ်သည်။ လွတ်လပ်ရေးမရမီ နယ်ချဲ့စစ်ပွဲကာလပြီးသည့်နောက် လွတ်လပ်ရေးရပြီး ပြည်တွင်းစစ်ပွဲကာလများမှာ ယနေ့ထက်တိုင် ဖြစ်ပေါ်နေဆဲဖြစ်သည်။ မငြိမ်းချမ်းသော တိုင်းပြည်အဖို့ စစ်ဘေးသင့်ဒုက္ခများနှင့် မဖွံ့ဖြိုးသည့်အဖြစ်များ ကြုံတွေ့ရမည်ဖြစ်သည်။

မြန်မာနိုင်ငံ၏ လူမှုဘဝနှင့် စီးပွားရေး နောက်ကျကျန်ရစ်ခဲ့ရသည့် အကြောင်းရင်းများကို ဆန်းစစ်ကြည့်မည်ဆိုပါက လွန်ခဲ့သည့် နှစ်ပေါင်း ၇၀ ကာလမှစ၍ တည်ငြိမ်အေးချမ်းမှုရရှိအောင် မတည်ဆောက်နိုင်၍ ဖြစ်သည်ကို တွေ့ရသည်။ ကမ္ဘာ့စီးပွားရေးပညာရှင်များ ထောက်ခံချက် ပြုထားသည့်အညီ မြန်မာနိုင်ငံ၏ ပြည်တွင်းတည်ငြိမ်အေးချမ်းမှုကို ကြိုတင်တည်ဆောက်ထားနိုင်ခြင်းမရှိပါက နိုင်ငံဖွံ့ဖြိုးတိုးတက်ရန် အတွက် မည်သို့ပင် စီမံကိန်းအမျိုးမျိုး ချမှတ်အကောင်အထည်ဖော်စေကာမူ နိုင်ငံစီးပွားရေးဖွံ့ဖြိုးတိုးတက်အောင် ဆောင်ရွက်နိုင်မည်မဟုတ်မှာ သေချာပါသည်။

ထို့ကြောင့် အရေးတကြီး အလျင်အမြန် လိုအပ်နေသော ပြည်တွင်း ငြိမ်းချမ်းရေးကို မဖြစ်မနေရရှိအောင် ကြိုးပမ်းကြရမည်ဖြစ်သည်။ ၂၀ ရာစု မှစတင်ခဲ့သည့် မငြိမ်းချမ်းမှုများကို ၂၀ ရာစုတွင် ငြိမ်းချမ်းအောင် ကြိုးပမ်း ရမည်ဖြစ်သည်။ အကောင်အထည်ဖော်နေဆဲဖြစ်သည့် ပြည်ထောင်စု ငြိမ်းချမ်းရေးညီလာခံ (၂၁)ရာစု ပင်လုံသည် နိုင်ငံသူ နိုင်ငံသားအားလုံး အတွက် နှစ်ပေါင်းများစွာ သေနတ်သံတည်ညံ့နှင့် ငြိမ်းချမ်းမှုမရှိဘဲ အခက်အခဲမျိုးစုံတို့နှင့် ကြုံတွေ့နေရသည့်ဘဝမှ လွတ်မြောက်အောင် ဆောင်ကြဉ်းပေးနိုင်ရေး ဖြစ်သည်။

ယင်းကိစ္စနှင့်ပတ်သက်၍ ပင်လုံညီလာခံသည် ပြည်ထောင်စု၏ နှလုံး အိမ်ဖြစ်သည်။ ပင်လုံညီလာခံဆုံးရှုံးလျှင် ပြည်ထောင်စု ဆုံးရှုံးမည် ဖြစ်သည်ကို သတိရမိပါသည်။ (၂၁)ရာစုပင်လုံညီလာခံသည် ပြည်ထောင်စု တစ်ခုလုံး ဆက်လက်ရှင်သန်ဖွံ့ဖြိုးလာနိုင်စေရန်အတွက် အသက်သွေး ကြောတမူ အရေးကြီးသည်နှင့်အညီ တိုင်းရင်းသားပြည်သူ ညီအစ်ကို မောင်နှမများအားလုံးအရေးအတွက် တိုင်းရင်းသားလက်နက်ကိုင်အဖွဲ့ အစည်းများအားလုံး (၂၁)ရာစုပင်လုံညီလာခံတွင် ပါဝင်ဆွေးနွေးအဖြေ ရှာရမည်ဖြစ်သည်။

ယခုအခါ မြောက်ပိုင်း၊ အရှေ့ပိုင်း၊ အရှေ့တောင်ပိုင်း၊ တောင်ပိုင်းမှ တိုင်းရင်းသားလက်နက်ကိုင်အဖွဲ့ များသည် NCA တွင် လက်မှတ်ထိုး ထားသည်ဖြစ်စေ၊ မထိုးရသေးဘဲဖြစ်စေ အမျိုးသားပြန်လည်သင့်မြတ်ရေး နှင့် ငြိမ်းချမ်းရေးဗဟိုဌာန (NRPC) နှင့် တပ်မတော်တို့သည် တစ်ဖွဲ့ချင်း အလိုက်ဖြစ်စေ၊ အဖွဲ့အချင်းချင်းဖြစ်စေ (၂၁)ရာစုပင်လုံညီလာခံ မတက်လှမ်းမီ သုံးပွင့်ဆိုင်ဆွေးနွေးရန် ကြိုးပမ်းအားထုတ်ဆဲ၊ ကြိုးပမ်းအားထုတ်လျက်ရှိ သည်ကို ဝမ်းမြောက်ဖွယ် မြင်တွေ့ကြားသိနေရသည်။

ယင်းအခြေအနေတွင် ရခိုင်ပြည်နယ်၌ တိုက်ပွဲများဖြစ်ပွားနေသည်ကို စိတ်မကောင်းဖွယ် ကြားသိနေရသည်။ ဇန်နဝါရီလ ၄ ရက်နေ့မှ မတ်လ ၂၈ ရက်နေ့အထိ သုံးလအတွင်း ထိတွေ့မှု ၁၀၃ ကြိမ်နှင့် မိုင်းပေါက်ကွဲ မှု ၄၄ ကြိမ်ရှိပြီး စုစုပေါင်း ၃၉ ဦး ကျဆုံး၊ သေဆုံးကာ ဒဏ်ရာရသူ ၄၆ ဦး၊ နေရပ်စွန့်ခွာသူ နှစ်သောင်းနီးပါးရှိသည်ဟု သိရသည်။ တိုက်ပွဲ ဖြစ်ပွားရာတွင် နှစ်ဖက် သေဆုံးဒဏ်ရာရမှုများရှိမည်ဖြစ်သည်။ အဓိက ထိခိုက်နစ်နာရသည်မှာ ဒေသခံတိုင်းရင်းသားပြည်သူများပင် ဖြစ်သည်။

ယခုကဲ့သို့ သေဆုံး၊ ဒဏ်ရာရမှုများ၊ နေရပ်စွန့်ခွာပြီး ဒုက္ခကြုံတွေ့ရသူ များကို မြင်တွေ့ကြားသိရသဖြင့် နိုင်ငံတော်အစိုးရနှင့် ပြည်သူများ သာမက ကမ္ဘာ့ပြည်သူများပါ စိတ်မကောင်းဖြစ်ကြမည်ဖြစ်သည်။ နိုင်ငံရေးပြဿနာကို လက်နက်ကိုင်နည်းလမ်းဖြင့် ဖြေရှင်းခြင်းသည် အောင်မြင်မှုမရှိသည်ကို သိပါလျက်နှင့် ဆက်လက်တိုက်ခိုက်နေသည်မှာ မိုက်တွင်းနက်ရာရောက်ပေလိမ့်မည်။

သို့ဖြစ်ရာ လမ်းဖွင့်ပေးထားပြီးဖြစ်သည့် ပြည်ထောင်စုငြိမ်းချမ်းရေး ညီလာခံ (၂၁)ရာစုပင်လုံညီ တက်လှမ်းနိုင်ရေး ကြိုးပမ်းအားထုတ်ပြီး နိုင်ငံရေးပြဿနာကို နိုင်ငံရေးနည်းလမ်းဖြင့် ဆွေးနွေးညှိနှိုင်း အဖြေရှာ ကြရန် အလေးအနက် တိုက်တွန်းအပ်ပါသည်။ ။

တစ်လလျှင် သင်္ဘောအစင်း ၆၀၀ ကျော်ဝင်၊ ထွက်မှုကို ဆောင်ရွက်ပေးနိုင်မည့် ရေကြောင်းပြုအဆောက်အအုံ ဖွင့်လှစ်

ရန်ကုန် မတ် ၃၀

ရန်ကုန်မြစ်ဝမှ ရေမိုင် ၂၀ ခန့် ကွာဝေး သည့် ကမ်းလွန်ပင်လယ်ပြင်အခြေ စိုက် ရေကြောင်းပြုအဆောက် အအုံ (Offshore Fixed Pilot Station) ဖွင့်လှစ်ခြင်းနှင့် လွှဲပြောင်း လက်ခံခြင်း အခမ်းအနားကို ယနေ့ နံနက်ပိုင်းက ရန်ကုန်မြို့ ဆူးလေ ရှန်ဂရီလာဟိုတယ်၌ ကျင်းပရာ ပို့ဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသန်းစင်မောင်၊ ဒုတိယဝန်ကြီးများ၊ တရုတ်သံအမတ်ကြီး၊ ရန်ကုန်တိုင်း ဒေသကြီးဝန်ကြီးများ၊ ဝန်ကြီးဌာန အောက်ရှိ ဌာနအဖွဲ့အစည်းများမှ အရာရှိကြီးများ၊ ဖိတ်ကြားထားသူများ တက်ရောက်ကြသည်။



ပို့ဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသန်းစင်မောင်က ယခုတည်ဆောက် ပြီးစီးသွားသည့် ရေကြောင်းပြု အဆောက်အအုံသည် နိုင်ငံတော် အဆင့် အမာထည်အဆောက်အအုံ များတွင်ပါဝင်ပြီး နိုင်ငံ၏ စီးပွားရေး ဖွံ့ဖြိုးတိုးတက်မှုကို အထောက်အကူ ဖြစ်နိုင်မည်ဖြစ်ကြောင်း၊ ယခုကဲ့သို့ ပင်လယ်ပြင်အခြေစိုက်ရေကြောင်းပြု အဆောက်အအုံ နိုင်ငံတကာအဆင့်မီ စံချိန်စံညွှန်း အရည်အသွေး ပြည့်ပြည့်ဝဝဖြင့် ပြီးမြောက်အောင် တည်ဆောက်နိုင်ခဲ့သည်အတွက် နိုင်ငံတော်အတွက် ဂုဏ်ယူကြောင်း ပြောကြားသည်။

ယင်းနောက် တရုတ်သံအမတ်ကြီး မစ္စတာဟုန်လျန်၊ မြန်မာ့ဆိပ်ကမ်း အာဏာပိုင် ဦးဆောင်ညွှန်ကြားရေး မှူး ဦးနီအောင်နှင့် China Harbour Engineering Co.,Ltd မှ ဒုတိယ ဥက္ကဋ္ဌ Mr. Pan Qingjian တို့က ယင်းအဆောက်အအုံ ဖွင့်လှစ် နိုင်ခဲ့မှုအပေါ် ဝမ်းမြောက်ဂုဏ်ယူ စကားများ ပြောကြားကြသည်။

အဆိုပါ ရေကြောင်းပြုအဆောက် အအုံကို ၂၀၁၇ ခုနှစ်တွင် စတင် တည်ဆောက်ခဲ့ပြီး ၂၀၁၉ ခုနှစ် ဖေဖော်ဝါရီလတွင် ပြီးစီးခဲ့ကြောင်း၊ ရန်ကုန်မြစ်ဝမှ ရေမိုင် ၂၀ အကွာတွင် တည်ရှိကြောင်း၊ အဆောက်အအုံ တည်ဆောက်ရေးစီမံကိန်းတွင် အလျား ၃၃ ဒသမ ၂ မီတာ၊ အနံ ၃၀ ဒသမ ၄ မီတာ အရွယ်အစားရှိ သံကူ ကွန်ကရစ် အဆောက်အအုံတစ်ခု၊ ရေယာဉ်အရွယ်အစား GRT ၁၅၀၀ အထိ ဆိုက်ကပ်နိုင်သည့် ဆိပ်ခံ တံတားတစ်စင်း၊ မီးစက်၊ ရေသန့်စင် စက်၊ ရေဆိုးသန့်စင်စက်၊ ရေကြောင်း ဆက်သွယ်ရေးကိရိယာများ၊ ရေဒါနှင့် Pilot Boat သုံးစင်းတို့ ပါဝင်ပြီး စီမံကိန်း စုစုပေါင်းတန်ဖိုးမှာ အမေရိကန်ဒေါ်လာ ၂၀ ဒသမ ၉ သန်း ဖြစ်ကြောင်း သိရသည်။ မြင့်မောင်စိုး

ပုဗ္ဗသီရိမြို့နယ်တွင် ဒုတိယအကြိမ် စာပေဟောပြောပွဲ ကျင်းပ

နေပြည်တော် မတ် ၃၀။ ပြည်ထောင်စုနယ်မြေ နေပြည်တော် ပုဗ္ဗသီရိမြို့နယ် ဒက္ခိဏာရိတ်တရားရုံးအနီးရှိ အောင်သုခ ကျေးရွာ စာပေချစ်မြတ်နိုးသူများကော်မတီက ဦးစီးကျင်းပသော ဒုတိယအကြိမ်မြောက် စာပေဟောပြောပွဲကို မတ် ၂၈ ရက်ညပိုင်းနှင့် ၂၉ ရက်ညပိုင်းတို့၌ ပြည်လုံးချမ်းသာစေတီတော်မြတ်ကြီးအတွင်း၌ ကျင်းပခဲ့ကြောင်း သိရသည်။ မတ် ၂၈ ရက်ညနေ ၆ နာရီတွင် စာရေးဆရာ ဇော်နိုင်ဦးက စာတတ်သူတိုင်း စာဖတ်ကြပါ ခေါင်းစဉ်ဖြင့်လည်းကောင်း၊ ရုပ်ရှင်သရုပ်ဆောင် စာရေးဆရာ ဗေလုဝက နိုင်ငံတော်သစ်နိဒါန်း ခေါင်းစဉ်ဖြင့်လည်းကောင်း ဟောပြောခဲ့ပြီး မတ် ၂၉ ရက်ညတွင် စာရေးဆရာ လင်းသိုက်ညွန့်(မြန်မာ့မြေ)က နဝရတ်(၉)ပါးခေါင်းစဉ်ဖြင့် ဟောပြောခဲ့ကြောင်း သိရသည်။ ကျော်လှိုင်သင်း (နေပြည်တော်)

စက်မှုလက်မှုကျွမ်းကျင်လုပ်သား တိုးပွားလာစေရန် အခြေခံသင်တန်းများ အမဲသင်ကြားပေးမည်

ရန်ကုန် မတ် ၃၀

မြန်မာနိုင်ငံတွင် စက်မှုလက်မှုကျွမ်းကျင်လုပ်သား တိုးပွားလာစေရန် စက်မှုနှင့် ပတ်သက်သည့် အခြေခံသင်တန်းများ သင်ကြားပေးခြင်းဖြင့် အလုပ်လက်မဲ့ ဖြစ်နေသည့် လူငယ်များ အသက်မွေးဝမ်းကျောင်းပညာရပ်တစ်ခု တတ်မြောက် ကာ အလုပ်လက်မဲ့ပြဿနာကို တစ်ဖက်တစ်လမ်းမှ လျော့ချနိုင်မည်ဖြစ်ကြောင်း မြန်မာနိုင်ငံ စက်မှုလက်မှုအထက်တန်းကျောင်းသားဟောင်းများအသင်း ဥက္ကဋ္ဌ ဦးစိုးဟန်က ပြောသည်။



အထိုက်အလျောက်အဆင်ပြေ “မြန်မာနိုင်ငံမှာ ကျောင်းမနေရတဲ့ ကလေးတွေရှိပါတယ်။ သူတို့တွေကို ဖော်ထုတ်ပြီး စက်မှုလက်မှု အခြေခံတွေဖြစ်တဲ့ လျှပ်စစ်သင်တန်း၊ စက်ပြင် သင်တန်းတွေကို အမဲသင်ကြားပေးဖို့ အစီအစဉ်ရှိပါတယ်။ အဲဒီလိုသင်ကြား ပေးလို့ သူတို့တွေ ပညာတတ်မြောက်သွားတဲ့အခါ အသက်မွေးဝမ်းကျောင်း ပညာရပ်တစ်ခုအနေနဲ့ စားဝတ်နေရေးကို အထိုက်အလျောက် အဆင်ပြေမှာ ဖြစ်ပြီး အလုပ်လက်မဲ့ပြဿနာကိုလည်း တစ်ဖက်တစ်လမ်းမှ လျော့ချနိုင်မှာ ဖြစ်ပါတယ်။

“ကျွန်တော်တို့အသင်းအနေနဲ့ ရှစ်တန်းအောင်ကလေးတွေကို လျှပ်စစ် သင်တန်းပေးပါတယ်။ အယောက် ၃၀ လောက် လာတက်တယ်။ သင်တန်းပြီးတဲ့ အခါ သူတို့ကို သင်တန်းဆင်းလက်မှတ်ပေးတယ်။ အခု အဲဒီကလေး အယောက် ၃၀ နီးပါး ပညာတတ်မြောက်သွားပြီး သူတို့ရဲ့ကျွမ်းကျင်မှုအပေါ် မူတည်ကာ ထိုက်သင့်တဲ့ လစာတွေလည်း ရနေကြပါပြီ။ ကျွန်တော်တို့အနေနဲ့ စက်မှုအခြေခံ သင်တန်းတွေကို အလုပ်လက်မဲ့ဖြစ်နေတဲ့ လူငယ်တွေအတွက် အမဲသင်ကြားပေး သင်ကြားပေးဖို့ အစီအစဉ်တွေ ရှိပါတယ်” ဟု ၎င်းက ပြောသည်။

ယနေ့ နံနက်ပိုင်းက ရန်ကုန်မြို့ ဗဟန်းမြို့နယ်ရှိ M3 Food Center တွင် ပြုလုပ်သည့် မြန်မာနိုင်ငံ စက်မှုလက်မှုအထက်တန်း ကျောင်းသား ဟောင်းများအသင်း ပထမအကြိမ် နှစ်ပတ်လည်အစည်းအဝေး၌ အသင်းဥက္ကဋ္ဌ ဦးစိုးဟန်က အမှာစကားပြောကြားရာတွင် အထက်ပါအတိုင်း ထည့်သွင်း ပြောကြားခြင်း ဖြစ်သည်။

MYANMAR Digital News Presented by NPE www.mdn.gov.mm

Table with contact information for Myanmar Digital News, including email (themirror.npt@gmail.com), Facebook (www.facebook.com/themirrordaily), and phone numbers for various offices.

*** ရှေးဦးမူ**
ပြည်ထောင်စု တိုင်းရင်းသားကျေးရွာ၌ တိုင်းရင်းသားအားလုံး၏ ရိုးရာယဉ်ကျေးမှု၊ အသုံးအဆောင်၊ ဓလေ့၊ ထုံးတမ်းအစဉ်အလာများကို ပကတိအနေအထားအတိုင်း တစုတစည်းတည်း လေ့လာနိုင်အောင် စနစ်တကျ ထိန်းသိမ်းပြသထားရန်လိုကြောင်း၊ ယင်းသို့ စနစ်တကျ စုစည်းပြသထားခြင်းသည် ပြည်ထောင်စုစိတ်ဓာတ်ကို ပေါ်လွင်စေပါကြောင်း၊ မိမိတို့တိုင်းရင်းသားများမှာသမိုင်းအစဉ်အဆက်တွင် အေးအတူပူအမျှ အတူတကွ နေထိုင်ခဲ့ကြသူများဖြစ်ပါကြောင်း၊ မိမိတို့ခံယူထားသည်မှာ တိုင်းရင်းသားများ၏ ဘာသာစကား၊ စာပေ၊ ရိုးရာယဉ်ကျေးမှု၊ အသုံးအဆောင်၊ ဓလေ့၊ ထုံးတမ်းအစဉ်အလာများကို ဖွံ့ဖြိုးတိုးတက်အောင်၊ မပျောက်ပျက်အောင် ဆောင်ရွက်ပေးရန် မူဝါဒများရှိပါကြောင်း၊ ပြည်ထောင်စုတိုင်းရင်းသားကျေးရွာတွင် တိုင်းရင်းသားများ၏ ရိုးရာယဉ်ကျေးမှု၊ အသုံးအဆောင်၊ ဓလေ့၊ ထုံးတမ်းအစဉ်အလာများ စနစ်တကျရှိစေရန် လိုအပ်ချက်များကို အချိန်နှင့်တစ်ပြေးညီ ဖြည့်ဆည်းပေးစေလိုကြောင်း၊ ယင်းမှာ မိမိနိုင်ငံ၊ မိမိတို့တိုင်းရင်းသားများ၏ ဂုဏ်သိက္ခာဖြစ်ပါကြောင်း။

နိုင်ငံ၏ပြယုဂ်ဖြစ်

ပြည်ထောင်စုတိုင်းရင်းသားကျေးရွာသို့ ပြည်တွင်း ပြည်ပဧည့်သည်များ၊ အများပြည်သူများ ယခုထက် ပိုမိုလာရောက်စေရန် သန့်ရှင်းသာယာလှပအောင် ဆောင်ရွက်ထားရမည်ဖြစ်ကြောင်း၊ သန့်ရှင်းသာယာလှပလာပါက ဧည့်သည်များ ပိုမိုလာရောက်ကြမည်ဖြစ်သည့်အတွက် ဝင်ငွေပိုမိုတိုးတက်လာမည်ဖြစ်ကြောင်း၊ ပြည်ထောင်စုတိုင်းရင်းသားကျေးရွာသည် မိမိတို့နိုင်ငံ၏ ပြယုဂ်ဖြစ်ပါကြောင်း၊ အလားတူမိမိတို့ ပြည်ထောင်စုတိုင်းရင်းသား ညီအစ်ကိုမောင်နှမများ အတူတကွ ချစ်ခင်စွာနေထိုင်ကြသည့် သင်္ကေတလည်း ဖြစ်ပါကြောင်း၊ သို့ဖြစ်၍ ပြည်ထောင်စုတိုင်းရင်းသားကျေးရွာကို ယခုထက် ပိုမိုဖွံ့ဖြိုးတိုးတက်အောင် အလေးထားဆောင်ရွက်သွားရန်လိုကြောင်း မှာကြားသည်။
ယင်းနောက် နိုင်ငံတော်သမ္မတသည် တိုင်းရင်းသားကျေးရွာ ကပွဲခန်းမတွင် ယဉ်ကျေးမှုသရုပ်ပြ ဝန်ထမ်းများက ဖျော်ဖြေ



နိုင်ငံတော်သမ္မတ ဦးဝင်းမြင့်နှင့် ဇနီး ဒေါ်ချိုချို ရွှေတိဂုံစေတီတော်မြတ်ကြီးအား လှည့်လည်ရှုမြင်ကြည့်ပါစဉ်။

တင်ဆက်သည့် ရိုးရာယဉ်ကျေးမှု အကများအား ကြည့်ရှုကာ ဖျော်ဖြေတင်ဆက်ကြသည့် ဝန်ထမ်းများအား ဂုဏ်ပြုဆုငွေများ ပေးအပ်ပြီး စုပေါင်းမှတ်တမ်းတင် ဓာတ်ပုံရိုက်သည်။

ထို့နောက် နိုင်ငံတော်သမ္မတနှင့်အဖွဲ့သည် ပြည်ထောင်စုတိုင်းရင်းသားကျေးရွာအတွင်း လှည့်လည်ကြည့်ရှုကြသည်။

ရှင်းလင်းတင်ပြ

ယင်းနောက် နိုင်ငံတော်သမ္မတနှင့်အဖွဲ့သည် စက်မှုဝန်ကြီးဌာနဆေးဝါးစက်ရုံ (အင်းစိန်)သို့ရောက်ရှိရာ အစည်းအဝေးခန်းမ၌ မြန်မာ့ဆေးဝါးလုပ်ငန်း ဦးဆောင်ညွှန်ကြားရေးမှူး ဦးကိုကိုအောင်က ဆေးဝါးစက်ရုံ(အင်းစိန်)နှင့် မြန်မာ့ဆေးဝါးလုပ်ငန်းဆေးဝါးစက်ရုံများမှ ဆေးဝါးထုတ်လုပ်ဖြန့်ဖြူးနေမှုအခြေအနေများနှင့်စပ်လျဉ်း၍ ရှင်းလင်းတင်ပြသည်။

တင်ပြချက်များအပေါ် နိုင်ငံတော်သမ္မတက ဆေးဝါးထုတ်လုပ်မှုနှင့် အမြတ်ငွေတိုးတက်ရရှိမှုမှာသုံးစွဲသူနှင့် ဈေးကွက်တိုးတက်လာသည့်အတွက် **စာမျက်နှာ ၄ သို့**



နိုင်ငံတော်သမ္မတ ဦးဝင်းမြင့် ရိုးရာယဉ်ကျေးမှုအကများဖြင့် ဖျော်ဖြေတင်ဆက်ကြသည့် ယဉ်ကျေးမှုသရုပ်ပြဝန်ထမ်းများအား ဂုဏ်ပြုဆုငွေများ ပေးအပ်စဉ်။



နိုင်ငံတော်သမ္မတ ဦးဝင်းမြင့်နှင့်အဖွဲ့ ပြည်ထောင်စုတိုင်းရင်းသားကျေးရွာအတွင်း လှည့်လည်ကြည့်ရှုစဉ်။

ပြည်ထောင်စုတိုင်းရင်းသားကျေးရွာသို့ ပြည်တွင်း ပြည်ပဧည့်သည်များ၊ အများပြည်သူများ ယခုထက် ပိုမို လာရောက်စေရန် သန့်ရှင်းသာယာလှပအောင် ဆောင်ရွက်ထားရမည်ဖြစ်ကြောင်း၊ သန့်ရှင်းသာယာလှပလာပါက ဧည့်သည်များ ပိုမိုလာရောက်ကြမည်ဖြစ်သည့်အတွက် ဝင်ငွေပိုမိုတိုးတက်လာမည်ဖြစ်ကြောင်း၊ ပြည်ထောင်စုတိုင်းရင်းသား ကျေးရွာသည် မိမိတို့နိုင်ငံ၏ ပြယုဂ်ဖြစ်

ပြုပြင်ပြောင်းလဲရေးဟာ ရန်သူမဟုတ်၊ မိတ်ဆွေကောင်းတစ်ဦးသာဖြစ်

မိမိတို့နိုင်ငံဟာ ခေတ်ဟောင်းစနစ်ဟောင်းကနေ ခေတ်သစ်စနစ်သစ် ဒီမိုကရေစီ အသွင် ကူးပြောင်းရေးကာလကို စတင်ပြီး ခြေလှမ်းနေကြတာ ဖြစ်ပါတယ်။ တချို့က ပြုပြင်ပြောင်းလဲရေး အတွက် စိုးရိမ်တာတွေရှိပါတယ်။ ပြုပြင်ပြောင်းလဲရေးဟာ ရန်သူမဟုတ်ပါဘူး။ မိတ်ဆွေကောင်း တစ်ဦးဖြစ်ပါတယ်။ မိမိတို့နိုင်ငံနဲ့ နိုင်ငံသူ နိုင်ငံသားများအတွက် အခွင့်အခါကောင်း၊ အခွင့်အလမ်း ကောင်းဖြစ်တာကို ဌာနဆိုင်ရာအသီးသီးက သိရှိစေလိုပါတယ်။

(၂၁-၂-၂၀၁၉ ရက်နေ့တွင် ဟားခါးမြို့၌ပြုလုပ်သည့် ချင်းပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရားလွှတ်တော်နှင့် လွှတ်တော်ကိုယ်စားလှယ်များ၊ ပြည်နယ်၊ ခရိုင်၊ မြို့နယ်များမှ ဌာနဆိုင်ရာ တာဝန်ရှိသူများနှင့် တွေ့ဆုံပွဲတွင် နိုင်ငံတော်သမ္မတ ဦးဝင်းမြင့် ပြောကြားသည့် မိန့်ခွန်းမှ ကောက်နုတ်ချက်)

တစ်ယောက်နဲ့တစ်ယောက် နားလည်ဖို့၊ လေးစားဖို့ အရေးကြီး

ကျွန်မတို့အစိုးရဟာ စစ်မှန်တဲ့ဖက်ဒရယ်ပြည်ထောင်စုကြီးကို ထူထောင်ချင်ပါတယ်လို့ ကျွန်မတို့ပြောပါတယ်။ ကျွန်မတို့နိုင်ငံနဲ့ အသင့်တော်ဆုံးဖြစ်မယ်လို့ ယူဆလို့ပဲဖြစ်ပါတယ်။ ဒီနိုင်ငံလို တိုင်းရင်းသားလူမျိုးပေါင်းစုံနဲ့ ဖွဲ့စည်းထားတဲ့ မတူကွဲပြားမှုတွေအပေါ်မှာ ညီညွတ်မှုကို တည်ဆောက်ရမယ့် နိုင်ငံအတွက်ဆိုရင် ကျွန်မတို့ဟာ တစ်ယောက်နဲ့တစ်ယောက် နားလည်မှု ရှိဖို့လိုတယ်။ တစ်ယောက်နဲ့တစ်ယောက် လေးစားဖို့ဆိုတာ အင်မတန်မှအရေးကြီးပါတယ်။

(၅-၂-၂၀၁၉ ရက်နေ့တွင် ရှမ်းပြည်နယ် တာချီလိတ်မြို့၌ပြုလုပ်သည့် တာချီလိတ်နှင့် မိုင်းယောင်းမြို့နယ်တို့မှ ဒေသခံပြည်သူလူထုနှင့် တွေ့ဆုံပွဲတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြားသည့် မိန့်ခွန်းမှ ကောက်နုတ်ချက်)

စာမျက်နှာ ၃ မှ
ဖြစ်ပါကြောင်း၊ သုံးစွဲသူ များပြားလာသည်နှင့် အမျှ သုံးစွဲသူများ၏ အန္တရာယ်ကင်းရှင်းရေး အတွက် အလေးထားဆောင်ရွက်ရန် လိုအပ် ပါကြောင်း၊ ထုတ်လုပ်မှု၊ ထုပ်ပိုးမှုစနစ် ကောင်းမွန်စေရန်နှင့် ဆေးဝါးများအရည် အသွေးမီပြီး ခေတ်မီရန်လိုအပ်ပါကြောင်း၊ အတုအပ မထုတ်လုပ်နိုင်အောင်လည်း ဆောင်ရွက်ရမည်ဖြစ်ပါကြောင်း၊ ဆေးဝါး ထုတ်လုပ်မှုများနှင့်စပ်လျဉ်း၍ ပြည်သူများ ကျယ်ကျယ်ပြန့်ပြန့်သိရှိအောင် ဆောင်ရွက် ပြီး ဈေးကွက်တိုးတက်အောင် ဆောင်ရွက် သွားရမည်ဖြစ်ကြောင်း၊ မြွေဆိပ်ဖြေဆေးကို ပြည်တွင်းလိုအပ်ချက် ပြည့်မီရုံသာမက ပြည်ပ တင်ပို့မှုကိုလည်း ပိုမိုအောင်မြင်စေရန် ကြိုးစားဆောင်ရွက်သွားရမည် ဖြစ်ကြောင်း မှာကြားသည်။

စက်ရုံအတွင်းကြည့်ရှု
ထို့နောက် နိုင်ငံတော်သမ္မတသည် မြွေဆိပ်ဖြေဆေးထုတ်လုပ်မှု၊ ဆေးဝါးစက်ရုံ (အင်းစိန်)မှ အသစ်ထုတ်လုပ်ထားသည့် ဆေးဝါးများ၊ စက်မှုဝန်ကြီးဌာနမှ ထုတ်လုပ် သည့် လူနာတင်ယာဉ်၊ Snake Farm ၌ မြွေဆိပ်ထုတ်ယူမှု၊ ဆေးဝါးပစ္စည်းသိုလှောင် ရုံနှင့်စက်ရုံအတွင်း လိုက်လံကြည့်ရှုသည်။
ယင်းနောက် နိုင်ငံတော်သမ္မတနှင့်အဖွဲ့ သည် အင်းစိန်ဘူတာသို့ရောက်ရှိပြီး ပိုဆောင်

ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသန့်စင်မောင်၊ ဒုတိယ ဝန်ကြီးဦးကျော်မျိုးတို့နှင့်အတူ RBE ရထား ဖြင့် ရန်ကုန်မြို့ပတ်ရထားလမ်း အဆင့်မြှင့်တင် ခြင်း ဆောင်ရွက်နေမှုအခြေအနေများကို လိုက်လံကြည့်ရှုသည်။
သက်သောင့်သက်သာဖြစ်စေလို
ထို့နောက် နိုင်ငံတော်သမ္မတနှင့်အဖွဲ့ သည် ရန်ကုန်ဘူတာကြီးသို့ရောက်ရှိရာ ရန်ကုန်ဘူတာကြီး အစည်းအဝေးခန်းမ၌ မြန်မာ့စီးရထား ဦးဆောင်ညွှန်ကြားရေးမှူး ဦးဘမြင့်က ရန်ကုန်မြို့ပတ်ရထားလမ်း အဆင့်မြှင့်တင်ရေး စီမံကိန်းလုပ်ငန်း ဆောင်ရွက်နေမှုအခြေအနေများနှင့်စပ်လျဉ်း၍ ရှင်းလင်းတင်ပြရာ ပြည်ထောင်စုဝန်ကြီး ဦးသန့်စင်မောင်နှင့် ဝန်ကြီးချုပ် ဦးဖိုးမင်းသိန်း တို့က ရထားလမ်းနှင့်မလွတ်ကင်းသည့် ပျံကျ ဈေးသည်များအား စနစ်တကျနေရာချထား ပေးမှုနှင့် ရန်ကုန်မြို့ပြ လူထုရထားပို့ဆောင် ရေးစီမံကိန်း (YUMRT) လေ့လာဆန်းစစ်ခဲ့ မှု အခြေအနေများကို ရှင်းလင်းတင်ပြကြသည်။
တင်ပြချက်များအပေါ် နိုင်ငံတော်သမ္မတ က မိမိတို့အနေဖြင့် ပြည်သူများ၏ သွားလာ ရေးအဆင်ပြေပြီး သက်သောင့်သက်သာ ဖြစ်စေလိုပါကြောင်း၊ သို့ဖြစ်၍ လမ်းပန်း ဆက်သွယ်ရေးကဏ္ဍကို ကောင်းမွန်အောင် ဆောင်ရွက်လျက်ရှိပါကြောင်း၊ မြို့ပတ်ရထား



နိုင်ငံတော်သမ္မတ ဦးဝင်းမြင့် RBE ရထားဖြင့် ရန်ကုန်မြို့ပတ်ရထားလမ်း အဆင့်မြှင့်တင်ဆောင်ရွက်နေမှုအခြေအနေကို ကြည့်ရှုစစ်ဆေး စဉ်။

လမ်းများ ဆောင်ရွက်ရာတွင် အချက်ပြစနစ် ကောင်းမွန်ရန် လိုအပ်ပါကြောင်း၊ ပြည်သူများ အန္တရာယ်ကင်းရှင်းရေးအတွက် လမ်းကူး

တံတားများ ဆောင်ရွက်ရန်လိုပါကြောင်း၊ ရထားလမ်းနှင့် ကားလမ်းဆုံရာနေရာများတွင် ပြည်သူများ အန္တရာယ်ကင်းစေရေး၊ မြို့ပတ် ရထားလမ်းပတ်ဝန်းကျင်နှင့် လမ်းတစ်လျှောက် ဘူတာများ သန့်ရှင်းသပ်ရပ်ရေးအတွက် ဆောင်ရွက်သွားရန် လိုကြောင်း၊ ရထားစီးခရီး သည်များ တိုးတက်လာသည်နှင့်အမျှ ယာဉ် ကြောပိတ်ဆို့မှုကို လျှော့ချနိုင်ပြီး ဌာနအတွက် လည်း ဝင်ငွေတိုးတက်လာမည်ဖြစ်ပါကြောင်း

မှာကြားသည်။
အဆိုပါစီမံကိန်းကို ခရီးသည်များ သက်သောင့်သက်သာဖြင့် ရထားစီးနင်းနိုင် စေရန်၊ မြန်နှုန်းမြှင့်ပြေးဆွဲနိုင်စေရန်၊ ပြေးဆွဲ ချိန် လျော့နည်းစေရန်၊ ရထားအသုံးပြုသည့် ခရီးသွားသူများ ပိုမိုတိုးတက်လာစေရန်နှင့် ရန်ကုန်မြို့တွင် ယာဉ်ကြောကျပ်တည်းမှုကို တစ်ထောင်တစ်နေရာမှ ဖြေရှင်းဆောင်ရွက် ခြင်းဖြစ်ကြောင်း သိရသည်။ **သတင်းစဉ်**



ရန်ကုန်မြို့ပတ် ရထားလမ်းကို တွေ့ရစဉ်။

ပြင်သစ်နည်းပညာဖြင့် MV Switchgear အသုံးပြု၍ လျှပ်စစ်သုံးစွဲမှုများကို ထိန်းချုပ်နိုင်

နေပြည်တော် မတ် ၃၀
ပြင်သစ်နည်းပညာဖြင့် MV Switchgear ကို အသုံးပြု၍ လျှပ်စစ်သုံးစွဲမှုကို ထိန်းချုပ် နိုင်သော PIX Easy (Medium Voltage Type Tested Switchgear) ဖွင့်လှစ်သည့် အခမ်းအနားကို နေပြည်တော်ရှိ Kempinsky ဟိုတယ်၌ ကျင်းပသည်။
အဆိုပါနည်းပညာသည် သာမန်အိမ်သုံးလျှပ်စစ်မှတစ်ဆင့် လျှပ်စစ်ဆိုင်ရာခွဲဝေ ထိန်းကျောင်းမှုဖြင့် ဆေးရုံများ၊ အစားအသောက်ဆိုင်ရာစက်ရုံများ၊ ယာဉ်ထုတ်လုပ်မှုစက်ရုံများ၊ ရေနံနှင့် ရေသန့်စက်ရုံများ၊ အသေးစား၊ အလတ်စား၊ အကြီးစားစက်ရုံများ စသည်တို့တွင် တပ်ဆင် အသုံးပြုနိုင်ပြီး အင်တာနက်ချိတ်ဆက်ထားသည့် စမတ်ဖုန်းများမှတစ်ဆင့် စောင့်ကြည့်ခြင်း၊ ထိန်းချုပ်ခြင်းတို့ကိုလည်း အလွယ်တကူဆောင်ရွက်နိုင်ရန် Schneider Electric နှင့် KTK Electric တို့ ပူးပေါင်းစီစဉ်ထားခြင်းဖြစ်သည်။ ယင်းသို့ ထိန်းချုပ်ခြင်းကြောင့် မသမာသူများ ဝင်ရောက်နှောင့်ယှက်ခြင်းကိုလည်း တားဆီးနိုင်ကြောင်း သိရသည်။

ကလေးစာပေပွဲတော်(ပဲခူး)တွင် ကလေးများ၏ ပုံပြင်၊ ကဗျာရွတ်ဆိုသံများ၊ တေးသီချင်းသီဆိုကခုန်သံများ၊ ပြေးလွှားဆော့ကစားသံများဖြင့် အထူးစည်ကား

ပဲခူး မတ် ၃၀

ကလေးစာပေပွဲတော်(ပဲခူး)ကို မတ် ၂၈ ရက်မှ ၃၀ ရက်အထိ ပဲခူးတက္ကသိုလ် အတွင်း ကျင်းပခဲ့ရာ ကလေးများ၏ ပုံပြင်၊ ကဗျာရွတ်ဆိုသံများ၊ တေးသီချင်း သီဆိုကခုန်သံများ၊ ပြေးလွှားဆော့ကစားသံများဖြင့် သုံးရက်တိုင်တိုင် အထူး စည်ကားခဲ့သည်။

ပါဝင်ယှဉ်ပြိုင်

ကလေးစာပေပွဲတော်(ပဲခူး)တွင် ကဗျာရွတ်ဆိုပြိုင်ပွဲ၌ ၇၃ ဦး၊ ပုံပြင် ပြိုင်ပွဲ၌ ၁၀၉ ဦး၊ ကျပန်းစကားပြောပြိုင်ပွဲ၌ ၄၃ ဦး၊ ပန်းချီပြိုင်ပွဲ၌ ၂၂၀၊ စက္ကူခေါက်ပြိုင်ပွဲ၌ ၁၅၁၄ ဦး၊ စာဖတ်စွမ်းရည်ပြိုင်ပွဲ၌ ၁၂၅ ဦး၊ စက္ကူပြုစာတ် ပြိုင်ပွဲ၌ ၄၄ ဦး၊ ရုပ်ပုံပါစာအုပ် ပုံပြင်ပြောပြိုင်ပွဲ၌ ၆၁ ဦး၊ ဘုတ်ပြားပြုစာတ် ပြိုင်ပွဲ၌ ၃၆ ဦး၊ အရုပ်ဆက်ပြိုင်ပွဲ၌ ၂၄၉၈ ဦး၊ စကားပုံဆက်ပြိုင်ပွဲ၌ ၁၅၄၃ ဦး၊ အိမ်ဆောက်လုပ်ကစားပြိုင်ပွဲ၌ ၁၆၅၄ ဦး၊ ဆေးရောင်ခြယ်ပြိုင်ပွဲ၌ ၂၆၇၇ ဦး၊ Team Building Games ပြိုင်ပွဲများ၌ ၂၅၄၄၇ ဦး ပါဝင်ယှဉ်ပြိုင်ခဲ့ကြ သည်။ ထို့ပြင် တိုင်းရင်းသားများ၏ ကိုယ်ပိုင်ဘာသာစကားဖြင့် ကဗျာရွတ်ဆို ခြင်း၊ ပုံပြင်ပြောခြင်းအစီအစဉ်ကို ဆောင်ရွက်ခဲ့ရာ ကယား၊ ကရင်၊ အရှိုချင်း၊ မွန်၊ ပအိုဝ်း၊ ရှမ်း တိုင်းရင်းသားများက တိုင်းရင်းသားကဗျာရွတ်ဆိုသူ ၁၂ ဦး၊ တိုင်းရင်းသားပုံပြင်ပြောသူ ၁၂ ဦးတို့ ပါဝင်ခဲ့ကြသည်။

ကလေးစာပေပွဲတော်(ပဲခူး)တွင် ကျင်းပပြုလုပ်သည့် စာပေဟောပြောပွဲ များတွင် ဆရာမောင်မြိမ်း၊ ဆရာခိုင်ချစ်အောင်(ပဲခူး)၊ ဆရာမ မေသင်္ကြန်ဟိန် (မြစ်မခ)၊ ဆရာမ ဝတ်ရည်ခင်(ပဲခူး)၊ ဆရာမ ပညာခင်နှင့် ဆရာကဲမြင့်မော်တို့က ဟောပြောခဲ့ကြပြီး စာပေဆွေးနွေးပွဲများတွင် သဘင်ပညာရှင် နန်းခင်မွှေး၊ ဟံသာရိုးဝင်း၊ သရုပ်ဆောင် မင်းညို၊ ထက်အံ့လင်း၊ ဇာတ်ညွှန်းဒါရိုက်တာ အကယ်ဒမီ ငြိမ်းမင်း၊ ဆရာမဝတ်ရည်ခင်(ပဲခူး)၊ သဘင်ပညာရှင် ဖိုးချစ်၊ အဆိုတော် ဩရသာ၊ အဆိုတော် ပြည့်ဖြိုး၊ ဒေါက်တာမြင့်သန်း(ညောင်လေးပင်) နှင့် သဘင်ပညာရှင် ဦးမိုးဝင်းတို့က စာပေလေ့လာဖတ်ရှုရေးကိစ္စများကို ဆွေးနွေးခဲ့ကြသည်။

ဖျော်ဖြေတင်ဆက်

ထို့ပြင် ဖျော်ဖြေရေးအစီအစဉ်များတွင် ပဲခူးတိုင်းဒေသကြီးအတွင်းရှိ အခြေခံပညာကျောင်းများမှ ကျောင်းသား ကျောင်းသူ ၁၁၃၁ ဦးက



တေးသီချင်း၊ အကများဖြင့် နေ့အလိုက် ဖျော်ဖြေတင်ဆက်ကြပြီး နိုင်ငံကျော် အဆိုတော် စိန်ဝင်းထွန်း၊ ရွှေဖြူ၊ ဂျေမောင်မောင်၊ ရှင်ဖုန်း၊ ခင်မောင်ထူး၊ ဟေမာနေဝင်း၊ မိစန္ဒီ၊ ဖိုးပြည့်၊ ပြည့်ဖြိုး၊ မေမဒီ၊ စွမ်းပြည့်အောင်တို့က လည်းကောင်း၊ ငြိမ်းချမ်းရေးဂီတပွဲတော် ဆုရအဆိုရှင်များကလည်းကောင်း မြန်မာ့အသံခေတ်ပေါ်တီးဝိုင်းနှင့်အတူ ပါဝင်ဖျော်ဖြေတင်ဆက်ပေးခဲ့ကြသည်။ အလားတူ ကလေးစာပေပွဲတော်(ပဲခူး)သို့ လာရောက်သည့် ကျောင်းသား ကျောင်းသူများ ဗဟုသုတရရှိစေရန် တက္ကသိုလ်၊ ကောလိပ်အသီးသီးမှ ပြခန်းများ၊ ဌာနဆိုင်ရာပြခန်းများနှင့် အဖွဲ့အစည်းအသီးသီးမှ ပြခန်းစုစုပေါင်း ၄၉ ခန်း ခင်းကျင်းပြသထားပြီး ကျောင်းသား ကျောင်းသူများ စိတ်ပါဝင်စားစွာ

လေ့လာကြည့်ရှုခဲ့ကြသည်။ ထို့ပြင် ပွဲတော်တွင် စာအုပ်အရောင်းဆိုင် ၆၉ ဆိုင် ခင်းကျင်းရောင်းချခဲ့ပြီး စာအုပ်စုစုပေါင်း ၁၈၇၇၅ အုပ်ခန့်၊ တန်ဖိုးငွေကျပ် ၁၅၀၂၀၀၀ ခန့် ရောင်းချခဲ့ရ သည်။ ကလေးစာပေပွဲတော်(ပဲခူး)သို့ ကျောင်းသား ကျောင်းသူများနှင့် မိဘ ပြည်သူများ လာရောက်လေ့လာမှုအနေဖြင့် မတ် ၂၈ ရက်တွင် ၅၈၉၂၀၊ မတ် ၂၉ ရက်တွင် ၆၁၄၄၄ ဦး၊ မတ် ၃၀ ရက်တွင် ၈၄၂၆၇ ဦး စုစုပေါင်း ၂၀၄၆၃၁ ဦး ပါဝင်ဆင်နွှဲခဲ့ကြကြောင်း သတင်းရရှိသည်။

သတင်းစဉ်



ဂုန်နီအိတ်စွပ်ပြေးပြိုင်ပွဲတွင် ကလေးငယ်များ ပါဝင်ယှဉ်ပြိုင်နေစဉ်။



စကားပုံဆက်ပြိုင်ပွဲတွင် ကလေးငယ်တစ်ဦး ပြိုင်ပွဲဝင်နေစဉ်။

ကလေးစာပေပွဲတော်(ပဲခူး) သို့ စာပေနှင့် အနုပညာရှင်များ အားပေးကြည့်ရှု ပါဝင်ဆင်နွှဲ

ပဲခူး မတ် ၃၀

ပြန်ကြားရေးဝန်ကြီးဌာန၊ ပညာရေး ဝန်ကြီးဌာနနှင့် ပဲခူးတိုင်းဒေသကြီး အစိုးရအဖွဲ့တို့ ပူးပေါင်းကျင်းပသည့် ကလေးစာပေပွဲတော် စာအုပ်စာပေ နှင့် စာအုပ်ဈေးရောင်းပွဲတော်ကို မတ် ၂၈ ရက်မှ ၃၀ ရက်အထိ ပဲခူး တက္ကသိုလ်အတွင်း ကျင်းပလျက်ရှိရာ တတိယနေ့တွင် ပွဲတော်လာသူများ ဖြင့် အထူးစည်ကားများပြားလျက်ရှိ သည်။



(ပဲခူး)၊ စာရေးဆရာမ ဝတ်ရည်ခင် (ပဲခူး)၊ စာရေးဆရာ ကဲမြင့်မော်တို့က လည်းကောင်း၊ အဆိုတော်များ ဖြစ်သည့် မိစန္ဒီ၊ ဩရသာ၊ ပြည့်ဖြိုး၊ စွမ်းပြည့်အောင်၊ မေမဒီနှင့် ဖိုးပြည့် (မင်းသားကြီး)တို့က လည်းကောင်း၊ သဘင်ပညာရှင်များဖြစ်သည့် မိုးဝင်း၊ နန်းခင်မွှေးတို့က လည်းကောင်း ကလေးစာပေ ပွဲတော်အတွင်း လှည့်လည်ကြည့်ရှု အားပေးကာ ပါဝင်ဆင်နွှဲခဲ့ကြောင်း သတင်းရရှိ တေးသီချင်းများ သီဆိုခြင်းတို့ဖြင့်



သရုပ်ဆောင်မေကဗျာ ဆေးရောင်ခြယ်ပြိုင်ပွဲတွင် ကလေးငယ်တစ်ဦး ပါဝင်ယှဉ်ပြိုင်မှုအား ကြည့်ရှုအားပေးစဉ်။

သတင်းစဉ်

ကလေးစာပေပွဲတော် (ပဲခူး) နောက်ဆုံးနေ့သို့ လာရောက်ကြည့်ရှုသူများ၏ ရင်တွင်းစကားသံများ

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲ(ပဲခူး) ကို ပဲခူးတိုင်းဒေသကြီး ပဲခူးတက္ကသိုလ် ဘွဲ့နှင့်သဘင်ခန်းမတွင် မတ် ၂၈ ရက်မှ မတ် ၃၀ ရက်အထိ သုံးရက်တိုင်တိုင် ကျင်းပလျက်ရှိရာ ယနေ့ပွဲတော် နောက်ဆုံး နေ့တွင်လည်း ကျောင်းသား ကျောင်းသူများ၊ မိဘဆရာများ၊ ပွဲတော်လာသူများ၊ စတုဒိသာ အလှူရှင်များဖြင့် စည်ကားလျက်ရှိကြောင်း သိရသည်။ အဆိုပါ ကလေးစာပေပွဲတော်သို့ လာရောက်ကြည့်ရှုသူများ၏ ရင်တွင်းစကားသံများကို စုစည်းဖော်ပြအပ်ပါသည်-



စာရေးဆရာမ ပုညခင်



တေးသံရှင် ဇိုးပြည့်(မင်းသားကြီး)



လီရှန်



မော်စောလူလူ



ဦးသိန်းဇော်ဝင်း



မေသော်သော်မြိုး

စာရေးဆရာမ ပုညခင်
စာဖတ်တဲ့အလေ့အထကို ငယ်စဉ်ကလေးဘဝကတည်းက စတင် ပျိုးထောင်ရမှာပါ။ ကလေးတွေ စာဖတ်သည့်အလေ့အကျင့်ရဖို့ စာအုပ်စာပေ ကို ချစ်တတ်လာဖို့ စာအုပ်နန်းစပ်အောင် ပထမဦးဆုံးပျိုးထောင်ပေးရမှာက မိဘတွေပါ။ ကျောင်းတွေမှာလည်း ကလေးတွေ စာကြည့်တိုက်ကိုအသုံးပြုဖို့ ဆရာ ဆရာမ များနဲ့ တာဝန်ရှိသူများက လမ်းညွှန်ပေးရမှာပါ။ နောက်ပြီးတော့ အနာဂတ်မှာ စာဖတ်တဲ့လူငယ်တွေ ပိုမိုများပြားလာဖို့ ကျွန်ုပ်တို့နိုင်ငံအကြီး အကဲများမှာလည်း တာဝန်ရှိပါတယ်။ နိုင်ငံရဲ့အကြီးအကဲများက ဒီလိုကလေး စာပေပွဲတော်တွေ လုပ်ပေးခြင်းအားဖြင့် ကလေးတွေ စာအုပ်စာပေကို ချစ်တတ်လာဖို့ ပိုမိုပေးရာရောက်တယ်လို့ ကျွန်ုပ်တို့ထင်ပါတယ်။ ဒီနေ့ ဟောပြော ပွဲမှာတော့ ကမ္ဘာကိုလှပစေမယ့်အချစ်များ ဆိုတဲ့ ခေါင်းစဉ်နဲ့ ဟောပြောခဲ့ပါတယ်။ ကိုယ့်ဘဝ၊ ကိုယ့်မိသားစု၊ ကိုယ့်ပတ်ဝန်းကျင်၊ ကိုယ့်နိုင်ငံ သဘာဝ ပတ်ဝန်းကျင်တွေကို ချစ်တဲ့စိတ်နဲ့ ထိန်းမတ်ကြရမယ့်အကြောင်းတွေကို ကလေးတွေ လွယ်ကူရှင်းလင်းစွာ သိနားလည်အောင် ပြောဖြစ်ခဲ့ပါတယ်။

တေးသံရှင် ဇိုးပြည့်(မင်းသားကြီး)
အခုလို ကလေးစာပေပွဲတော်ကျင်းပပေးတာ အလွန်ကောင်းပါတယ်။ ကလေးတွေလည်း ပျော်ရတယ်။ သူတို့လေးတွေ ပျော်နေတယ်ဆိုတာကို တွေ့လိုက်ရတော့ ပီတိဖြစ်ပါတယ်။ ကလေးတွေအနေနဲ့ ပျော်ဖို့ဆိုတာထက် စာအုပ်စာပေဆိုတာကို လေ့ကိုလေ့လာရမယ်။ ဖတ်ကို ဖတ်ရှုရမယ်။ ခေတ်ပြောင်းသွားတဲ့ခေတ်မှာ ကလေးတွေက အီလက်ထရွန်နစ်ပစ္စည်းတွေ ဖုန်းတွေ၊ အိုင်ပတ်တွေနဲ့ ဝမ်းစားတွေပိုပြီး အချိန်တွေကုန်တယ်။ နောက်ပြီး တော့ စာဖတ်ရမှာ ပျင်းလာတယ်။ ရုပ်ရှင်၊ ဗီဒီယိုတွေကြည့်လာတယ်။ ဒီဘက် ခေတ်နောက်ပိုင်းမှာ ကလေးအတွက် Entertainment တွေ အလွန်များတယ်။

များတဲ့အတွက်ကြောင့် ရွေးချယ်စရာလည်း အများကြီးရှိသလို သူတို့ရဲ့ လက်တစ်ကမ်းမှာလည်းရှိနေတယ်။ ရဖို့လည်း အလွန်လွယ်ကူတယ်။ အဲဒီလို အခြေအနေမျိုးမှာ ခုလို ပွဲတော်လေးလုပ်ပေးတယ်ဆိုတော့ စာအုပ်လေးတွေ တွေ့ရ မြင်ရ၊ ဟောပြောသံတွေကြားရတော့ ဒါလေးတွေ ဖတ်ရမှာပါလား၊ ဒီလိုရှိပါလား၊ ပျော်ဖို့ကောင်းပါလားဆိုတဲ့ အသိလေးရတာပေါ့။ ပထမအနေနဲ့ ကလေးဆိုတော့ သူတို့ကို ချက်ချင်းစာဖတ်ရမယ်နော်။ တစ်စောင်ဖြစ်ဖြစ်ဖတ်ရ မယ် အဲလိုအတိုင်းအကျပ်မလုပ်ဘဲ သူတို့ပျော်လာအောင် အရင်လုပ်ပေးရမယ်။ အခုဆို ကြည့်ရတာ ကလေးတွေ ပျော်နေကြတယ်။ စာအုပ်ဆို ဖတ်ရကောင်းမှန်း သိလာမယ်။ စာအုပ်ကို ဖတ်လိုက်ခြင်းအားဖြင့် ရရှိလာမယ့် ဗဟုသုတတွေကို သူတို့မှတ်သားထားမယ်ဆိုရင် သူတို့ဘဝလေး တစ်ထောင့်တစ်နေရာမှာ အသုံး တည့်လာမယ်။ အခုလို ရည်ရွယ်ချက်ကောင်းကောင်းနဲ့လုပ်ပေးတာ အလွန် ကောင်းပါတယ်။ ဆက်တိုက်လုပ်သွားနိုင်ပါစေ။ ပြီးတော့ ကလေးတွေရဲ့ စာဖတ်ချင်တဲ့စိတ်ကို ဒီလိုပွဲတော်မှတစ်ဆင့် တိုးမြှင့်ပေးနိုင်ပါစေလို့ ဆုတောင်း ပေးပါတယ်။ အခုလို ပါဝင်ခွင့်ရတဲ့အတွက် ပျော်လည်းပျော်ပါတယ်။

လီရှန် (Product Manager)
နည်းပညာပြခန်း တာဝန်ခံ
မြန်မာနိုင်ငံမှာ ကလေးစာပေပွဲတော် ကျင်းပတာရှိတယ်လို့ သိရတဲ့ အတွက် Yunnan Media Group၊ မြန်မာမင်္ဂလာ အနေနဲ့လည်း VR၊ AR ကို ပြသဖို့ အဆင်ပြေတာကြောင့် ကလေးစာပေပွဲတော်မှာ လာရောက် ပြသဖြစ်တာပါ။ ကျွန်တော်တို့ပြခန်းကတော့ VR၊ AR နဲ့ပတ်သက်တဲ့ နည်းပညာပြခန်းပါ။ မျက်မှန်နဲ့ မြင်ကွင်းတစ်ခုကို ၇၂၀ ဒီဂရီ ပတ်ပတ်လည် ရိုက်နိုင်တဲ့အတွက် ကိုယ်တိုင် အဲဒီမြင်ကွင်းထဲမှာ ရောက်ရှိနိုင်ဖို့ ဟင်းလင်းပြင် တစ်ခု ပြင်ထားပေးပါတယ်။ ကမ္ဘာပေါ်မှာမရှိတဲ့ပစ္စည်းများကို နည်းပညာနဲ့

3D ပုံစံဖြစ်အောင် ပြသထားတာဖြစ်တဲ့အတွက် ကလေးတွေက အလွန်စိတ်ဝင် စားကြပါတယ်။ VR၊ AR က အခု ခေတ်စားနေတဲ့ နည်းပညာတစ်မျိုးဆိုတော့ လေ့လာတဲ့သူကလည်း ပွဲတော်သုံးရက်လုံး ကြိုတင်ကြိုတင်တိုးပါပဲ။ ကလေးငယ်များစိတ်ဝင်စားမည့် ပြကွက်များအပြင် မြန်မာပြည်မှာ လာရောက်ပြသတာဖြစ်တဲ့အတွက် မြန်မာနိုင်ငံမှာရှိတဲ့ နာမည်ကြီးအထင်ကရ နေရာတွေဖြစ်တဲ့ ရန်ကုန်ဆူးလေဘုရား၊ မန္တလေးတောင်နဲ့ မုဆယ်ဘက်က ရှုခင်းတချို့ကို ပြသနိုင်အောင် ရိုက်ကူးပြင်ဆင်ထားပါတယ်။ ကလေးစာပေ ပွဲတော်က ပဲခူးတိုင်းဒေသကြီးမှာ ကျင်းပတာဖြစ်တဲ့အတွက် ပဲခူးမှာရှိတဲ့ ရွှေမော်မော ဘုရားကိုလည်း ရိုက်ကူးထားပါတယ်။ မြန်မာပြည်သူတွေ၊ ကလေး တွေအနေနဲ့ မြန်မာပြည်မှာရှိတဲ့ အထင်ကရရှုခင်းတွေကို VR၊ AR နဲ့ တစ်ခါ တည်း ခံစားလိုရအောင် အချိန်မီသလောက် ရိုက်ကူးပြင်ဆင်ထားတာပါ။ လာရောက်လေ့လာသူတွေ စိတ်ဝင်စားလို့ ဝမ်းသာပီတိဖြစ်ရပါတယ်။

ကျွန်တော်တို့အနေနဲ့ ကလေးစာပေပွဲတော်မှာ လာရောက်ခင်းကျင်းပြသ ရတဲ့ အဓိကရည်ရွယ်ချက်ကတော့ နိုင်ငံရဲ့အနာဂတ် ပန်းပွင့်လေးများ၊ အနာဂတ်ခေါင်းဆောင်များဖြစ်တဲ့ ကလေးငယ်များကို VR၊ AR နဲ့ ပတ်သက် တဲ့ အသိပညာဗဟုသုတ ပေးချင်တာပါ။ အဲဒီကနေတစ်ဆင့် ဒီ VR၊ AR နဲ့ နည်းပညာပိုင်းထိတွေ့ပြီးတော့ အနာဂတ်မှာ နိုင်ငံတော်အတွက်ဖြစ်ဖြစ်၊ ဝါသနာအတွက်ပဲဖြစ်ဖြစ် အကျိုးပြုနိုင်ဖို့အတွက် ကျွန်တော်တို့ မျှော်လင့်တာပါ။ အခုလို ကလေးစာပေပွဲတော်မှာ လာရောက်ပြသခွင့်ရတဲ့အတွက် အတိုင်းမသိ ကျေးဇူးတင်ပါတယ်။

မော်စောလူလူ (အထက(ခွဲ)၊ အင်းကျော်)
ဒီကလေးစာပေပွဲတော်မှာ ကယားအကနဲ့ တေးသံရှင်ဖော် ကပြဖော်ဖြေ သွားမှာပါ။ တစ်ခါမှလည်း အခုလိုခမ်းနားတဲ့ အခမ်းအနားမျိုး မတက်ဖူးပါဘူး။ ဒါပထမဆုံးအကြိမ် တက်ဖူးတာပါ။ တိုင်းရင်းသားပေါင်းစုံနဲ့လည်း တွေ့ရတယ်။ ခင်ခင်မင်မင်လည်း ရှိကြတဲ့အတွက် ပျော်ပါတယ်။ ပြခန်းတွေလည်း အများကြီး ပြသထားတယ်။ သမီးအကြိုက်ဆုံးကတော့ မူးယစ်ဆေးဝါးနဲ့ပတ်သက်ပြီး ပြသထားတဲ့ အခန်းပါ။ မူးယစ်နဲ့ပတ်သက်ပြီး သီးသန့်လေး ပြသပေးပါတယ်။ အရင်က သိသလိုလိုနဲ့ သိပြီးသားလို့ထင်ရတဲ့ မူးယစ်နဲ့ပတ်သက်တဲ့ အကြောင်း အရာတွေကို ခုတော့ ကြည့်လည်းကြည့်မိတယ်။ ရှင်းရှင်းလင်းလင်း သိလာရပါ တယ်။ ပြခန်းတာဝန်ခံတွေကလည်း သမီးတို့ သိချင်တာတွေကို ရှင်းပြပေးပါ တယ်။ အလွန်လည်း ပျော်ရွှင်ရပါတယ်။

ဦးသိန်းဇော်ဝင်း (မိဘတစ်ဦး)
အခုလိုကလေးစာပေပွဲတော်ကို စည်စည်ကားကားကျင်းပတာ ကောင်းပါ တယ်။ ပဲခူးမှာ ဒီလိုလုပ်ပေးတဲ့အတွက် ကလေးတွေ၊ ကျောင်းသားတွေအတွက် လည်း ကောင်းတယ်။ ကျွန်တော်သားကို ပြပွဲ၊ ပြိုင်ပွဲတွေ၊ ဝမ်းစားနည်း ပြိုင်ပွဲတွေ၊ ဖျော်ဖြေပွဲတွေနဲ့ စာအုပ်ဈေးဆိုင်တန်းတွေ ပြပြီးသွားပါပြီ။ ကစား ကွင်းတွေရောဆိုတော့ ပျော်စရာကောင်းပါတယ်။ သားကစာအုပ်လိုချင်လို့ ဝယ်ပေးခဲ့ပါတယ်။ သားတင်မဟုတ်ဘဲ ကျွန်တော်အတွက်လည်း ဒီပွဲက ပထမဦးဆုံး ကြုံဖူးတာပါ။ ပွဲတော်ဖြစ်မြောက်အောင် စီစဉ်ပေးသူအားလုံးကို ကျေးဇူးတင်ပါတယ်။

မေသော်သော်မြိုး(အထက သနပ်ပင်ကျောင်း)
အခုစာပေပွဲတော်မှာ စာအုပ်တွေလည်း အများကြီးဝယ်လိုရတယ်။ ကိုယ်ကိုယ်တိုင်ကလည်း စာဖတ်တာကြိုက်တော့ အဆင်ပြေပါတယ်။ ခုပွဲတော် မှာ သမီးက စည်းလုံးခြင်းရဲ့သီချင်းတစ်ပုဒ်နဲ့ ဖျော်ဖြေဖို့လည်း ရှိပါတယ်။ ကရတလည်း ပျော်တယ်။ လူတွေကလည်း အများကြီးပဲ။ အခန်းကြီးကလည်း အကျယ်ကြီးပဲ။ အလွန်ပျော်ပါတယ်။ ပြခန်းတွေလည်း ကြည့်ပြီးပါပြီ။ ပြသထား တဲ့ ပြခန်းတွေ အကုန်ကြိုက်ပါတယ်။



ကလေးစာပေပွဲတော် (ပဲခူး)သို့ လာရောက်ကြည့်ရှုသူ ကျောင်းသား ကျောင်းသူများကို တွေ့ရစဉ်။

စာမျက်နှာ ၈ မှ ပုံနှိပ်ထုတ်ဝေနေသော စာအုပ်စာစောင်များ

အပတ်စဉ်ထုတ်ဝေလျက်ရှိသော သုတပဒေသာဂျာနယ်သည် လူငယ်များအတွက် ပင်မရည်ရွယ်ထားသော်လည်း ဘာသာပြန်စာအုပ်များနှင့်စုပေါင်း၍ တစ်လတစ်ကြိမ် ထုတ်ဝေခဲ့သည်။ ၂၀၁၇ ခုနှစ်တွင် စာပေဗိမာန် နှစ် ၇၀ ပြည့် အထိမ်းအမှတ်အနေဖြင့် လက်ရွေးစင်ဆောင်းပါးများကို စုစည်းကာ သုတပဒေသာ ဆောင်းပါးပေါင်းချုပ်အဖြစ် ထုတ်ဝေခဲ့သည်။

စာပေဗိမာန်က ဘာသာပြန်စာအုပ်များကို ထုတ်ဝေခဲ့ရာတွင် ဝိလာရီကလင်တန်၏ ခေါင်းဆောင်မှု လျှို့ဝှက်ချက်စာအုပ်၊ နိုင်ငံသားဖြစ်ခြင်း၏ တန်ဖိုး၊ ကြယ်စင်များဆီသို့နှင့် အာရှလူငယ်များစာအုပ်တို့ကို ဘာသာပြန်ဆိုထုတ်ဝေနိုင်ခဲ့သည်။ တစ်ဆက်တည်းတွင် ဂျပန်နိုင်ငံ Shanti စေတနာ့ဝန်ထမ်းအဖွဲ့နှင့်ပူးပေါင်း၍ လူငယ်များအတွက် ဘာသာပြန်ပြိုင်ပွဲများကျင်းပပြီး ပထမဆုံးစာအုပ်များကို ပုံနှိပ်ထုတ်ဝေခြင်း၊ ကလေးစာပေဘာသာပြန်စာအုပ်ဖြစ်သည့် ကမ္ဘာတစ်လွှားရှိ မိတ်ဆွေများစာအုပ်ကို ပုံနှိပ်ထုတ်ဝေခြင်းများပြုလုပ်ပြီး ပြန်ကြားရေးနှင့် ပြည်သူ့ဆက်ဆံရေးဌာနရှိ စာကြည့်တိုက်များသို့ လှူဒါန်းနိုင်ခဲ့သည်။

ပြည်သူ့လက်ရွဲစာစဉ်မှ စာပေဗိမာန် စာမူဆုပြိုင်ပွဲ ဆုရစာမူများ၊ ပခုက္ကူစာပေဆုမှ ဆုရစာအုပ်များနှင့် သီးခြားထုတ်ဝေသော စာအုပ်များကို ထုတ်ဝေခဲ့ရာတွင် ၂၀၁၆ ခုနှစ်မှ ၂၀၁၉ ခုနှစ် မတိတ်အထိ စာအုပ်ပေါင်း ၉၆ အုပ်ကို ထုတ်ဝေနိုင်ခဲ့သည်။ ထိုမှစာပေဆုရ ကလောင်သစ်များစွာကို မွေးထုတ်နိုင်ခဲ့သည်။ ခေတ်ပြိုင်အကြောင်းအရာများဖြင့် ရေးဖွဲ့ထားသော ရသသုတစာအုပ်များအဖြစ် စာပေဗိမာန်စာမူဆုရစာအုပ်ပုံစံသစ်ကို ဖော်ကျူးနိုင်ခဲ့သည်။

စာပေဗိမာန် ပြည်သူ့စာကြည့်တိုက်များ

စာပေဗိမာန် ပြည်သူ့စာကြည့်တိုက်ကို ၁၉၅၀ ပြည့်နှစ်ကျော်က စတင်ဖွင့်လှစ်ခဲ့ပြီး ပြည်သူများ၏ လိုအပ်ချက်ကို ဖြည့်တင်းပေးနိုင်သောစာများ ရရှိရေးကိုရည်ရွယ်၍ စာဖတ်သူအရွယ်မျိုးစုံ ဖတ်ရှုလေ့လာနိုင်သော စာအုပ်များဖြင့် ဖွဲ့စည်းထားရှိခဲ့သည်။ ထိုစာကြည့်တိုက်သည် ဝါသနာရှင်အဆင့်မှ လေ့လာသူအဆင့်အထိ အဆင့်ဆင့်သော စာဖတ်သူများအတွက် မိမိအာရုံနှင်ရာအလိုက် အသုံးပြုနိုင်ရန် စီစဉ်ထားသော စာကြည့်တိုက်ဖြစ်သည်။ ယခုအခါ စာပေဗိမာန်စာကြည့်တိုက်သည် စာတမ်းရေးလိုသူ၊ စာတမ်းဖတ်လိုသူ၊ ကျမ်းပြုလိုသူများအတွက် အထူးကူညီပေးနိုင်သည့် ဝန်ဆောင်မှုမျိုးကို ပေးစွမ်းလျက်ရှိသည်။

ရည်ညွှန်းစာကြည့်တိုက်၊ ခေတ်မီစာကြည့်တိုက်နှင့် ကလေးစာကြည့်တိုက် စသည်ဖြင့် ခွဲခြားစီစဉ်ထားသောကြောင့်

ပုံနှိပ်ရေးနှင့် ထုတ်ဝေရေးဦးစီးဌာနသည် အပတ်စဉ်၊ လစဉ်၊ နှစ်စဉ်ထုတ်စာအုပ်စာစောင်များ၊ အချိန်နှင့်တစ်ပြေးညီ ပုံနှိပ်ထုတ်လုပ်ခြင်း၊ အခြားအစိုးရဌာနများနှင့် ပုဂ္ဂလိကတို့အပ်နှံသော လုပ်ငန်းများကို အရည်အသွေးကောင်းမွန်စွာ ပုံနှိပ်ခြင်း၊ နိုင်ငံတော်မှကျင်းပပြုလုပ်သည့်အခမ်းအနားများ၏ မှတ်တမ်းစာအုပ်များကို ပုံနှိပ်ထုတ်လုပ်ခြင်းစသည့် ပုံနှိပ်လုပ်ငန်းများအပြင် ပါတီစုံဒီမိုကရေစီ အထွေထွေရွေးကောက်ပွဲများအတွက် မဲလက်မှတ်များရိုက်နှိပ်ခြင်း၊ ရန်ကုန်မြို့တော်စည်ပင်ရွေးကောက်ပွဲအတွက် မဲလက်မှတ်များ ရိုက်နှိပ်ခြင်းများကို လုံခြုံမှုရှိစွာဖြင့် အချိန်မီပုံနှိပ်ပေးခြင်း၊ ပညာရေးဝန်ကြီးဌာန၏ ကြိုတင်ညှိနှိုင်းချက်အရ ၂၀၁၉- ၂၀၂၀ နှင့် ၂၀၂၀- ၂၀၂၁ ပညာသင်နှစ်တို့အတွက် အခြေခံပညာ ကျောင်းသုံးဖတ်စာအုပ် အမှာစောင်ရေ သန်း ၄၀ ခန့် ပုံနှိပ်ထုတ်လုပ်ခြင်းတို့ကို ဆောင်ရွက်သွားမည်ဖြစ်

ကလေးများအတွက် စာဖတ်ရုံသာမက ပုံပြောပြိုင်ပွဲများ၊ စကားပြောစွမ်းရည်ပြိုင်ပွဲများကို ကျင်းပပေးလျက်ရှိသည်။

စာပေဗိမာန်စာအုပ်အရောင်းဆိုင်

စာပေဗိမာန် စာအုပ်အရောင်းဆိုင်သည် စာပေဗိမာန်မှ ထုတ်ဝေသော စာပေဆုရ စာအုပ်များကို အဓိကထား၍ အခြားသော အစိုးရစာပေတိုက် ၁၄ တိုက်နှင့် ပုဂ္ဂလိက စာပေတိုက် ၆၉၇ တိုက်မှ စာအုပ်များကို ရောင်းချပေးလျက်ရှိသည်။ စာအုပ်များကို လက်လှမ်းမီသမျှထားရှိရေး၊ စာအုပ်ဝယ်ယူ ပြည်သူများအတွက် အစုံလင်ဆုံးသော စာအုပ်များရရှိနိုင်ရာ နေရာအဖြစ် ရပ်တည်နိုင်ရေးအတွက် ဖော်ဆောင်လျက်ရှိသည်။ ၂၀၁၈ ခုနှစ် ဩဂုတ်လတွင် ယခင်နိုင်ငံ့ဂုဏ်ရည်နေရာ၌ စာပေဗိမာန်စာအုပ်အရောင်းဆိုင်သစ်ကို တိုးချဲ့ဖွင့်လှစ်နိုင်ခဲ့သည်။

စာအုပ်အရောင်းဆိုင်နှင့်အတူ ပူးတွဲဆောင်ရွက်သောလုပ်ငန်းမှာ စာပေဗိမာန် စာအုပ်အသင်းဖြစ်သည်။ စာအုပ်အသင်းထားရှိခြင်းသည် စာအုပ်ထုတ်ဝေသူနှင့် စာဖတ်သူတို့အကြား အမြဲမြဲထိတွေ့ ရင်းနှီးနေစေသော စာပေဆက်ဆံမှုဖြစ်သည် နှင့်အညီ စာပေယဉ်ကျေးမှုတစ်ခုကိုလည်း ဖော်ဆောင်စေနိုင်သည်။




ပုံနှိပ်ရေးနှင့်ထုတ်ဝေရေးဦးစီးဌာနက တာဝန်ယူပုံနှိပ်သည့် ကျောင်းသုံးဖတ်စာအုပ်များ ထုပ်ပိုးထားသည့် ကိရိယာများ

ထိုရည်ရွယ်ချက်များနှင့် ၁၉၆၁ ခုနှစ်မှ စ၍ ခရီးဆက်ခဲ့သော စာပေဗိမာန်စာအုပ် အသင်းသည် ယနေ့တိုင် အောင်မြင်တိုးတက်နေသော အသင်းအဖြစ် ရပ်တည်လျက်ရှိသည်။ စာပေဗိမာန်စာအုပ်အသင်းတွင် ယခု လက်ရှိ ရန်ကုန်အသင်းဝင်အနေဖြင့် ၆၇၆ ဦး၊ နယ်အသင်းဝင်အဖြစ် ၃၆၅ ဦး စုစုပေါင်း ၁၀၄၁ ဦးရှိသည်။

စာအုပ်လမ်းဖောက်ခြင်း

စာပေဗိမာန်သည် ပြန်ကြားရေးဝန်ကြီးဌာန၏ လမ်းညွှန်မှုဖြင့် စာတမ်းဖတ်ပွဲများ၊ စာအုပ်ဈေးရောင်းပွဲတော်များ၊ စာပေ



ဆွေးနွေးပွဲများနှင့် စာအုပ်လမ်းဖောက်ခြင်း လုပ်ငန်းများတွင် တတ်အားသရွေ့ ကူညီခဲ့သည်။

၂၀၁၆ - ၂၀၁၇ ခုနှစ်အတွင်း နိုင်ငံရေးစာတမ်းဖတ်ပွဲ၊ ခေတ်ပြိုင်သမိုင်းဆိုင်ရာ စာတမ်းဖတ်ပွဲ၊ ဘာသာပြန်ဆိုင်ရာ စာတမ်းဖတ်ပွဲများကို ကျင်းပသည်နှင့်တစ်ပြိုင်နက် ထိုစာတမ်းဖတ်ပွဲများ ဘေးပတ်လည် တစ်လျှောက်တွင် နွေရာသီ၊ မိုးရာသီ၊ ဆောင်းရာသီ စာအုပ်ဈေးရောင်းပွဲတော်များကို ကျင်းပပေးခဲ့သည်။

စာအုပ်ဈေးရောင်းပွဲတော် ယဉ်ကျေးမှု ထွန်းကားလာရန်နှင့် ပြည်သူများ စာအုပ်

အတွင်း ပြီးစီးအောင် ဆောင်ရွက်လျက်ရှိရာ ၂၀၁၆- ၂၀၁၇ ပညာသင်နှစ်အတွက် ကျောင်းသုံးအမှာစောင်ရေ ၁၉ ဒသမ ၂၃၂၁၂၈၊ ၂၀၁၇ - ၂၀၁၈ ပညာသင်နှစ်အတွက် ကျောင်းသုံးအမှာစောင်ရေ ၁၇ ဒသမ ၁၀၉ သန်းနှင့် ၂၀၁၈ - ၂၀၁၉ ပညာသင်နှစ်အတွက် ကျောင်းသုံးအမှာစောင်ရေ ၃၅ ဒသမ ၀၂၅ သန်းကို ဆောင်ရွက်ခဲ့သည်။

မှတ်တမ်းစာအုပ်များအနေဖြင့် ရခိုင်ပြည်နယ်၏ တစ်နှစ်တာကာလအတွင်း ဖွံ့ဖြိုးတိုးတက်မှု မှတ်တမ်းစာအုပ်၊ ရခိုင်ပြည်နယ် အကြံပြုချက် ပထမအကြိမ်

ကို အချောသပ် ဆောင်ရွက်လျက်ရှိပြီး မကြာမီ စာဖတ်သူလက်ထဲသို့ အရောက်ပေး ပို့နိုင်ရန်နှင့် ဆက်လက်ပေါ်ပေါက်လာမည့် အတွဲများအတွက်လည်း စာတည်းအဖွဲ့က ကြိုးစားဆောင်ရွက်လျက်ရှိသည်။

ထိုအတူ မြန်မာဝန္ထုအတွဲ ၁၀၀ စာစဉ်လုပ်ငန်းများကိုလည်း ဘာသာရပ်အလိုက် ဝတ္ထုရှည်၊ ဝတ္ထုတို၊ ကဗျာ အစရှိသဖြင့် စာစဉ်အတွဲ ၁၀၀ ပြည့်မြောက်အောင်မြင်ရန်နှင့် သင့်တော်သော ကာလတစ်ခုအတွင်း ပြီးမြောက်ရန် ဆက်လက်ဆောင်ရွက်သွားမည်ဖြစ်သည်။

အစဉ်အလာရှိခဲ့ပြီး ခိုင်မာမှုရနေပြီဖြစ်သည့် စာတမ်းဖတ်ပွဲများ၊ စာပေဆွေးနွေးပွဲများကို ခေတ်ပြိုင်စာပေ အကြောင်းအရာ ပေါ်ပေါက်လာချက်များအရ ဆက်လက်ဆောင်ရွက်သွားမည်ဖြစ်သည်။ စာအုပ်လမ်းပြုလုပ်၍ စာအုပ်ဈေးရောင်းပွဲတော်များနှင့် စာအုပ်မိတ်ဆက်ပွဲများကိုလည်း ဆောင်ရွက်သွားမည်ဖြစ်သည်။

ပုံနှိပ်လုပ်ငန်းများ

ပုံနှိပ်ရေးနှင့် ထုတ်ဝေရေးဦးစီးဌာနသည် အပတ်စဉ်၊ လစဉ်၊ နှစ်စဉ်ထုတ်စာအုပ် စာစောင်များ၊ အချိန်နှင့်တစ်ပြေးညီ ပုံနှိပ်ထုတ်လုပ်ခြင်း၊ အခြားအစိုးရဌာနများနှင့် ပုဂ္ဂလိကတို့အပ်နှံသော လုပ်ငန်းများကို အရည်အသွေးကောင်းမွန်စွာ ပုံနှိပ်ခြင်း၊ နိုင်ငံတော်မှကျင်းပပြုလုပ်သည့် အခမ်းအနားများ၏ မှတ်တမ်းစာအုပ်များကို ပုံနှိပ်ထုတ်လုပ်ခြင်းစသည့် ပုံနှိပ်လုပ်ငန်းများအပြင် ပါတီစုံဒီမိုကရေစီ အထွေထွေရွေးကောက်ပွဲများအတွက် မဲလက်မှတ်များရိုက်နှိပ်ခြင်း၊ ရန်ကုန်မြို့တော် စည်ပင်ရွေးကောက်ပွဲအတွက် မဲလက်မှတ်များ ရိုက်နှိပ်ခြင်းများကို လုံခြုံမှုရှိစွာဖြင့် အချိန်မီပုံနှိပ်ပေးခြင်း၊ ပညာရေးဝန်ကြီးဌာန၏ ကြိုတင်ညှိနှိုင်းချက်အရ ၂၀၁၉-၂၀၂၀ နှင့် ၂၀၂၀-၂၀၂၁ ပညာသင်နှစ်တို့အတွက် အခြေခံပညာ ကျောင်းသုံးဖတ်စာအုပ် အမှာစောင်ရေ သန်း ၄၀ ခန့် ပုံနှိပ်ထုတ်လုပ်ခြင်းတို့ကို ဆောင်ရွက်သွားမည်ဖြစ်သည်။

သမိုင်းအစဉ်အလာကောင်းများနှင့် ခိုင်ခိုင်မာမာရပ်တည်နိုင်ခဲ့ပြီး အဆောက်အဦအနေဖြင့် ရန်ကုန်မြို့ပြ အမွေအနှစ်ထိန်းသိမ်းစောင့်ရှောက်ရေးအဖွဲ့ (YHT)၏ အပြောရောင်ကမ္ဘာ့မူလက ရန်ကုန်ဟိုတယ်အကျဉ်းထောင် စတင်တည်ထောင်ရာ ထိုမှတစ်ဆင့် အစိုးရပုံနှိပ်တိုက်မှသည် ပုံနှိပ်ရေးနှင့် ထုတ်ဝေရေးဦးစီးဌာနအဖြစ် အဆင့်ဆင့် ပြောင်းလဲဖြစ်ပေါ်လာပြီး နှစ်ပေါင်း ၁၃၀ ကျော်တိုင်ခဲ့ပြီဖြစ်သည့် ပုံနှိပ်ရေးနှင့် ထုတ်ဝေရေးဦးစီးဌာနသည် နိုင်ငံတော်အစိုးရ၊ ပြန်ကြားရေးဝန်ကြီးဌာန၏ ပင်မဒေါက်တိုင်ကြီးတစ်ခုအဖြစ် ရပ်တည်လျက် ပုံနှိပ်ထုတ်ဝေရေး၊ မြန်မာစာပေဖွံ့ဖြိုးရေးများကို စွမ်းစွမ်းတစ်ဆောင်ရွက်နေသကဲ့သို့ ဆက်လက်ဆောင်ရွက်သွားမည် ဖြစ်ကြောင်း ရေးသားတင်ပြလိုက်ရပါသည်။

တိုင်းရင်းသားရေးရာဂျာနယ် အမှတ်-၃ စတင်ဖြန့်ချိ

ရန်ကုန် မတ် ၃၀
မြန်မာရေးရာလေ့လာရေးအဖွဲ့ (Center for Myanmar Affairs Studies) က စီစဉ်ထုတ်ဝေသော တိုင်းရင်းသားရေးရာ (Ethnic Affairs) ဂျာနယ် အမှတ်-၃ (မတ် ၂၀၁၉) ထွက်ရှိလာသည်။



အမှတ်-၃ စာစောင်တွင် ပင်လုံ၏ကျေးဇူး၊ မြန်မာတိုင်းရင်းသားများစာရင်း မှန်ကန်စွာဖော်ထုတ်ရေး၊ ချီတိုင်းရင်းသားများ၊ လားဟူရိုးရာစကားထာ၊ လော်ဝေါစကားထာ၊ လော်ဝေါစကားဝိုက်၊ ရခိုင်ရိုးရာတေးသီချင်းများ၊ မာန်အောင်ကျွန်းက ပျောက်ကွယ်လုဆဲလေထုံးစံများ၊ ထားဝယ်တေးဟောင်းများ၊ ဒေသန္တရသုံးစမာစကား၊ လူရှေ(ခေါ်)မိမိတိုင်းရင်းသားများ၊ ကယားတိုင်းရင်းသားတို့၏ လူမှုရေး၊ စီးပွားရေးနှင့် ရိုးရာယုံကြည်မှုတို့ အပြန်အလှန်ဆက်သွယ်ပုံ၊ သူ့မ၊ မြန်မာဒေသီယစကားများ၊ လေ့လာမှုဆောင်းပါးနှင့် စာတမ်းများ၊ မိုင်းပွန်စော်ဘွားနှင့် ကရင်အမျိုးသားခေါင်းဆောင် မန်းဘခိုင်တို့၏ ရုပ်ပုံလွှာ၊ သိန္နီရာဇဝင်မှတ်တမ်းများ ပါဝင်သည်။

မှာယူလိုသူများအတွက် တိုင်းရင်းသားရေးရာ (Ethnic Affairs) ဂျာနယ် အမှတ်-၃ ကို စတင်ပေးအမှတ် (၂၁၂) ၃၀ လမ်း(အထက်ဘလောက်) ပန်းဘဲတန်းမြို့နယ်သို့ မှာယူနိုင်သည်။ နယ်မှတစ်ဦးချင်းမှာယူလိုသူများအတွက် စာတိုက်မှတစ်ဆင့် ပေးပို့သွားမည်ဖြစ်ပြီး ရန်ကုန်တိုင်းဒေသကြီး စည်ပင်သာယာရေးဦးစီးဌာနအတွင်းရှိ မြို့နယ်များတွင် နေချင်းအရောက်ပေးပို့သွားမည်ဖြစ်ပြီး မြန်မာရေးရာလေ့လာရေးအဖွဲ့ ဖုန်း ၀၁-၃၅၅၅၅၆၊ ခုတ်စာပေ ဖုန်း ၀၁-၃၅၅၅၉၇၊ ၀၉-၇၃၂၀၃၀၃၂၊ Email: duwunsarpay31 apperst@gmail.com တို့သို့ ဆက်သွယ်မှာယူနိုင်ကြောင်း သိရသည်။ သတင်းစဉ်

ထာဝရငြိမ်းချမ်းရေးဓမ္မသဘင်ကို ပြည်သူ့ရင်ပြင်၌ ငါးရက်တိုင် ကျင်းပမည်

နေပြည်တော် မတ် ၃၀
ထာဝရငြိမ်းချမ်းရေးဓမ္မသဘင်ကို ရွှေတိဂုံစေတီတော်ခြေရင်း ပြည်သူ့ရင်ပြင်၌ ၂၀၁၉ ခုနှစ် ဧပြီ ၁ ရက်မှ ၅ ရက်အထိ (၁၃၈၀ ပြည့်နှစ် တပေါင်းလပြည့်ကျော် ၂ ရက်မှ တန်ခူးလဆန်း ၁ ရက်အထိ) ငါးရက်တိုင် ကျင်းပမည်ဖြစ်ပြီး ဓမ္မသဘင်ကျင်းပမည့်ရက်များအတွင်း နေ့စဉ် ည ၇ နာရီခွဲ၌ ဆရာတော်ကြီးများက တရားအလှူပေးသွားမည်ဖြစ်ကြောင်း သာသနာရေးနှင့် ယဉ်ကျေးမှုဝန်ကြီးဌာနမှ သိရသည်။
၂၀၁၉ ခုနှစ် ဧပြီ ၂ ရက်တွင် အရှင်ဇနကာဘိဝံသ(ချမ်းမြေ့ဆရာတော်)၊ ဧပြီ ၂ ရက်တွင် အရှင်သိရိန္ဒာဘိဝံသ(ယောဆရာတော်)၊ ဧပြီ ၃ ရက်တွင် ဓမ္မဘေဒိအရှင်စိရိယ(တောင်စွန်းဆရာတော်)၊ ဧပြီ ၄ ရက်တွင် အရှင်ဆန္ဒာဓိက(ရွှေပါရမီတောရဆရာတော်)နှင့် ဧပြီ ၅ ရက်တွင် ဒေါက်တာ အရှင်ဓမ္မသာမိ(အောက်စဇိုဒိဆရာတော်)တို့က တရားအလှူ ပေးသွားမည်ဖြစ်ကြောင်း သိရသည်။ သတင်းစဉ်

သတင်းထုတ်ပြန်ချက်

- ၁။ ရန်ကုန်မြို့တော်စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲကို ၂၀၁၉ ခုနှစ် မတ် ၃၁ ရက် (တနင်္ဂနွေ) တွင် ကျင်းပမည်ဖြစ်သည်။
 - ၂။ မဲဆန္ဒရှင်ပြည်သူများအနေဖြင့် မိမိတို့မြို့နယ်တွင် တာဝန်ယူဆောင်ရွက်မည့် မြို့နယ်စည်ပင်သာယာရေးကော်မတီဝင်ကြား မြို့နယ်အဖွဲ့ဝင်(၁)နှင့် မြို့နယ်အဖွဲ့ဝင် (၂)တို့အားလည်းကောင်း၊ မဲဆန္ဒနယ်အလိုက် မြို့တော် ကော်မတီဝင်အဖြစ် ဝင်ရောက်အရွေးခံမည့် ကိုယ်စားလှယ်လောင်းအားလည်းကောင်း ဆန္ဒမဲပေးရမည်ဖြစ်ရာ မဲရုံတစ်ရုံလျှင် အများဆုံး မဲပုံ(၄)ပုံထားရမည်ဖြစ်၍ ဆန္ဒမဲလက်မှတ်(၄) စောင်ထုတ်ယူပြီး မဲဆန္ဒ ပေးရမည်ဖြစ်သည်။
 - ၃။ မဲရုံများကို ၂၀၁၉ ခုနှစ် မတ် ၃၁ ရက် (တနင်္ဂနွေနေ့) နံနက် ၆ နာရီမှ စတင်ဖွင့်လှစ်ထားမည်ဖြစ်ပြီး ညနေ ၄ နာရီတွင် မဲရုံပိတ်သိမ်း၍ ရလဒ်စာရင်းများ တွက်ချက်ရေတွက်မည်ဖြစ်သည်။
 - ၄။ သို့ဖြစ်ပါ၍ ရန်ကုန်မြို့တော်စည်ပင်သာယာရေးဦးစီးဌာနမှ မဲဆန္ဒရှင်များအနေဖြင့် ၂၀၁၉ ခုနှစ် မတ် ၃၁ ရက် နံနက် ၆ နာရီမှ ညနေ ၄ နာရီအတွင်း သက်ဆိုင်ရာမဲရုံများသို့ သွားရောက်ဆန္ဒမဲပေးကြပါရန် တိုက်တွန်းအပ်ပါသည်။
- ရန်ကုန်မြို့တော်စည်ပင်သာယာရေးကော်မတီမှရန်

မေတ္တာစရိယစာမေးပွဲ ဆက်လက်ကျင်းပ

နေပြည်တော် မတ် ၃၀
သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနကကြီးမှူး၍ နှစ်စဉ်ကျင်းပသော ၂၀၁၉ ခုနှစ် မေတ္တာစရိယစာမေးပွဲ သီလက္ခန္ဓာဝဂ္ဂပါဠိ အဋ္ဌကထာ(ပထမနေ့)ကို နိုင်ငံတစ်ဝန်းလုံးရှိ စာဖြေဌာနများတွင် ယနေ့ဆက်လက်ကျင်းပရာ စာဖြေ သံဃာတော်နှင့် သီလရှင်များ စာရင်းသွင်း ၁၉၂၅၅ ပါးအနက် ၁၅၁၁၅ ပါး ဖြေဆိုကြသဖြင့် ၇၈ ဒသမ ၃၈ ရာခိုင်နှုန်းဖြေဆိုခဲ့ကြကြောင်း သာသနာရေးဦးစီးဌာနမှ သိရသည်။ သတင်းစဉ်

သင့်ကြောင့် ယာဉ်အန္တရာယ်မဖြစ်ပါစေနဲ့၊
ယာဉ်လမ်းအန္တရာယ်ကင်းရှင်းရေးရက်သတ္တပတ်လှုပ်ရှားမှု
၂၀၁၉ခုနှစ် ဧပြီလ(၂)ရက်နေ့မှ (၆)ရက်နေ့အထိ
 မြန်မာနိုင်ငံယာဉ်လမ်းအန္တရာယ်ကင်းရှင်းရေးအဖွဲ့(MORS)

ရန်ကုန်စာအုပ်လမ်း မိုးရာသီခေတ္တပိတ်ပွဲတွင် စာအုပ်မိတ်ဆက်ပွဲ၊ စာပေဟောပြောပွဲနှင့် စာပေပဟေဠိတို့ ပါဝင်

ရန်ကုန် မတ် ၃၀
ရန်ကုန်မြို့ သိမ်ဖြူလမ်းရှိ ရန်ကုန်စာအုပ်လမ်းမှ စာအုပ်ဆိုင်များ၏ ပွင့်လင်းရာသီ ဖွင့်လှစ် ရောင်းချပြီးနောက် မိုးရာသီ ခေတ္တရပ်နားမည်ဖြစ်၍ စာအုပ်ရောင်းရာသီ ခေတ္တပိတ်ပွဲနှင့်အတူ တနင်္ဂနွေနေ့တွင် စာအုပ်မိတ်ဆက်ပွဲ၊ စာပေဟောပြောပွဲနှင့် စာပေပဟေဠိတို့ဖြင့် စီစဉ်ထားကြောင်း သိရသည်။
ရန်ကုန်စာအုပ်လမ်း၌ တနင်္ဂနွေနေ့ နံနက် ၁၀ နာရီခွဲတွင် အကယ်ဒမီ မြင့်ဦးဦးမြင့်၏ “ကြိုးကြာတောင်ပံခတ်သံ” ဇာတ်ညွှန်းစာအုပ် မိတ်ဆက်ပွဲ၊ မွန်လွဲ ၁ နာရီတွင် ဆရာမောင်ကြည်သစ်၏ "Novelist is Philosopher" ခေါင်းစဉ်ဖြင့် စာပေဟောပြောပွဲနှင့် ညနေ ၃ နာရီတွင် ကံကော်ဝတ်ရည်စာအုပ်တိုက်မှ စီစဉ်၍ အလှမယ်ဂုဏ်ရည်အေးကျော်က “မေကြည်ဖြေကြည့်စာအုပ်ပဟေဠိ” အစီအစဉ်တို့ကို

ပြုလုပ်သွားမည်ဖြစ်၍ စာပေချစ်မြတ်နိုးသူများပါဝင်နိုင်ကြောင်း မြန်မာနိုင်ငံ စာပေထုတ်ဝေသူများနှင့် ဖြန့်ချိသူများအသင်းမှ သိရသည်။
ယခုနှစ်မတ်လကုန်မှစ၍ မိုးရာသီ ခေတ္တရပ်နားမည်ဖြစ်ရာ ရန်ကုန်စာအုပ်လမ်း၏ ယခုနှစ် စာအုပ်ရောင်းရာသီ နောက်ဆုံးရက်သတ္တပတ်၏ အခွင့်အရေးများလက်မလွှတ်စေရန် စာပေချစ်သူများအား လာရောက်စေလိုကြောင်းနှင့် လာမည့်နှစ်ပွင့်လင်းရာသီတွင် ပြန်လည်ဖွင့်လှစ်ရောင်းချသွားမည်ဖြစ်ကြောင်း စာအုပ်လမ်းမှ သိရသည်။
ရက်သတ္တပတ်၏ စနေနှင့် တနင်္ဂနွေနေ့များတွင် ဖွင့်လှစ်ရောင်းချခဲ့ပြီး စာအုပ်တိုက်များမှ စာဖတ်စွမ်းရည်မြှင့်တင်ရေးအနေဖြင့် စာပေပဟေဠိ အမေး၊ အဖြေပွဲများကို ပြုလုပ်ပေးကာ အဖြေမှန်သူများအား တန်ဖိုးကြီးစာအုပ်လက်ဆောင် ချီးမြှင့်လျက်



ရိုသည့်။ ရန်ကုန်စာအုပ်လမ်းကို ၂၀၁၇ ခုနှစ်မှ စ၍ ပြည်သူများ စာဖတ်ရန်မြှင့်လာနိုင်ရန် ဘလောက်) တွင် ဖွင့်လှစ်ခဲ့ခြင်းဖြစ်သည်။ ရန်ကုန်မြို့ သိမ်ဖြူလမ်း (ဝန်ကြီးများရုံး ဖိးသန်

UP TO 30% DISCOUNT

မြန်မာ့နဝရတ်ပျက်မှန် ၂၀၁၉ မဟာသင်္ကြန်အထူးအစီအစဉ်
 1.4.2019 ~ 10.4.2019

မိတ်ဖောင်း မိတ်သစ်များအား ကျေးဇူးတုံ့ပြန်သောအားဖြင့်
 UP TO 30% Discount ပေးမည့်အပြင် ပျက်မှန်တစ်ကိုင်ဝယ်ယူသူတိုင်းအား ပျက်မှန် တစ်ကိုင် လက်ဆောင်ပေးနေပါသည်။

သိုင်(၁) အမှတ် ၂၀၊ ရွှေဘိုသာအလယ်လမ်း၊ ပန်းတန်းနယ်၊ ရန် ၀၀-၂၄၁၂၂၊ ၀၁-၃၈၀၀၀၀၊ ၀၁-၃၅၅၀၄၅
 သိုင်(၂) အမှတ်(၆၅)၊ သမိန်ဝရပ်လမ်း၊ အသောက်တိုင်အနီး၊ တာဝန်မြို့နယ်၊ ရန် ၀၉-၂၆၅၂၀၄၄

မြန်မာနိုင်ငံ ရင်းနှီးမြှုပ်နှံမှု ဥပဒေကို ပြင်ဆင်သည့်ဥပဒေကြမ်း(၂၀၁၉)

ပြည်သူများသိရှိလေ့လာအကြံပြုနိုင်ရန် ဖော်ပြခြင်းဖြစ်သည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မှပေးပို့နိုင်ပါသည်။

မြန်မာနိုင်ငံ ရင်းနှီးမြှုပ်နှံမှုဥပဒေကို ပြင်ဆင်သည့်ဥပဒေကြမ်း(၂၀၁၉)

(၂၀၁၉ ခုနှစ်၊ ပြည်ထောင်စုလွှတ်တော်ဥပဒေအမှတ်။)

၁၃၈၀ ပြည်နယ်၊ ရက်

(၂၀၁၉ ခုနှစ်၊ လ ရက်)

ပြည်ထောင်စုလွှတ်တော်သည် ဤဥပဒေကိုပြဋ္ဌာန်းလိုက်သည်။

- ၁။ ဤဥပဒေကို မြန်မာနိုင်ငံရင်းနှီးမြှုပ်နှံမှုဥပဒေကို ပြင်ဆင်သည့်ဥပဒေ (၂၀၁၉)ဟု ခေါ်တွင်စေရမည်။
- ၂။ မြန်မာနိုင်ငံရင်းနှီးမြှုပ်နှံမှုဥပဒေ ပုဒ်မ ၂၊ ပုဒ်မခွဲ (ဃ)ကို အောက်ပါအတိုင်းအစားထိုးရမည်။
(ဃ) **ဝန်ကြီးဌာန**ဆိုသည်မှာ ပြည်ထောင်စုအစိုးရ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနကိုဆိုသည်။
- ၃။ မြန်မာနိုင်ငံရင်းနှီးမြှုပ်နှံမှုဥပဒေ ပုဒ်မ ၉၉ ခြေဆင်းပါ “စီမံကိန်းနှင့်ဘဏ္ဍာရေးဝန်ကြီးဌာန” ဆိုသည်စကားရပ်ကို “ဝန်ကြီးဌာန” ဟု အစားထိုးရမည်။

❖ ကျောစိုးမှ

ဒဏ်ရာရကစားသမားအချို့ရှိနေသောကြောင့် ပွဲထွက်လူစာရင်းကို အပြောင်းအလဲပြုလုပ်ခဲ့ပြီး တိုက်စစ်တွင် မာတူနာနှင့် ဆာဆက်ကိုအသုံးပြုကာ လွင်မှီးအောင်၊ အောင်ကျော်နိုင်၊ ကျော်ဇော်ဖြိုး၊ ကျော်ဇော်လွင်တို့ဖြင့် ပွဲထွက်ခဲ့သည်။ ဧရာဝတီအသင်းသည် အပေးကွင်း၌ ရလဒ်ကောင်းရန် ခပ်မာမာ တုံ့ပြန်ကစားခဲ့ရာ ရန်ကုန်အသင်း စိတ်ကြိုက်ကစားခွင့် မရခဲ့ပေ။ ရန်ကုန်ကစားသမားအများစုမှာ ပုံမှန်ခြေစွမ်းမရသောကြောင့် တိုက်စစ်မှာ ထင်သလိုအလုပ်မဖြစ်ခဲ့ဘဲ မိနစ် ၃၀ အတွင်း ရိုးရိုင်းနည်းနည်းအရေးများရခဲ့သော်လည်း အသုံးမချနိုင်၍ နှစ်နာခဲ့ရသည်။ ဧရာဝတီအသင်းသည် နိုင်ငံခြားသားတိုက်စစ်မှူး နှစ်ဦးဖြစ်သည့် ဆာဆက်နှင့် မာတူနာတို့၏ တိုးအားဖြင့် အဓိကထိုးဖောက်ခဲ့ပြီး ပထမပိုင်းပြီးခါနီးတွင် ပယ်နယ်တီကန်ခွင့်ရခဲ့ကာ နောက်ခံလူ ဇော်လင်းက အနိုင်ရိုးအဖြစ် သွင်းယူခဲ့သည်။ ရန်ကုန်အသင်းသည် ဒုတိယပိုင်းတွင် ချေပဂိုးရရန် ကြိုးစားသော်လည်း အဓိကတိုက်စစ်မှူး ဆယ်လာ ခြေစွမ်းမပြနိုင်ဘဲ လူစားလဲခဲ့ရသည်အထိ ဖြစ်ခဲ့ရသည်။ ရန်ကုန်အသင်းတိုက်စစ်ကိုလည်း ဧရာဝတီနောက်တန်းက အမှားအယွင်းမရှိထိန်းချုပ်ကာ အနိုင်ရလဒ် ရယူခဲ့သည်။ ရန်ကုန်အသင်းသည် ယခုရာသီတွင် ခြောက်ပွဲကစားအပြီး၌ ဒုတိယမြောက် ရှုံးပွဲကြုံတွေ့ခဲ့ခြင်းဖြစ်သည်။

သုဝဏ္ဏကွင်း၌ ကျင်းပသည့်ပွဲတွင် ရှမ်းယူနိုက်တက်အသင်းက ဇွဲကပင်အသင်းကို လေးဂိုးပြတ်အနိုင်ရခဲ့သည်။ နည်းပြသစ် ဦးအောင်နိုင်၏ ပထမဆုံးပွဲတွင် ရှမ်းယူနိုက်တက်အသင်းသည် တိုက်စစ်မှူးမေကွန်၏ ဟက်ထရစ်အပါအဝင် ရိုးပြတ်နိုင်ပွဲရယူနိုင်ခဲ့ခြင်းဖြစ်သည်။ ရှမ်းယူနိုက်တက်အသင်းအတွက် ပွဲအစ ၇ မိနစ်တွင် ဂူတတာပို၊ ၃၀၊ ၇၀၊ ၈၇ မိနစ်တွင် တိုက်စစ်မှူး မေကွန်တို့က သွင်းယူခဲ့သည်။ ပဲခူးမြို့ရှိ Grand Royal ကွင်း၌ ကျင်းပသည့်ပွဲတွင် ဟံသာဝတီအသင်းက Chinland အသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။ လက်ရှိချန်ပီယံရန်ကုန်အသင်း၏ ရှုံးပွဲကြုံတွေ့မှုကို ဟံသာဝတီအသင်းက အသုံးချခဲ့ပြီး ထိပ်ဆုံးနေရာကို ရယူနိုင်ခဲ့သည်။ ဟံသာဝတီအသင်းအတွက် အနိုင်ရိုးကို ၄၃ မိနစ်တွင် အောင်မျိုးသူရက သွင်းယူခဲ့သည်။ ဗတူးကွင်း၌ ကျင်းပသည့်ပွဲတွင် ရတနာပုံအသင်းက ဒဂုံအသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။ ရတနာပုံအသင်းအတွက် အနိုင်ရိုးကို ၃၆ မိနစ်တွင် ဝင်းနိုင်စိုးက သွင်းယူခဲ့သည်။

ဒုတိယနေ့ကို မတ် ၃၁ ရက်တွင် ဆက်လက်ကျင်းပမည်ဖြစ်ပြီး ဝေသာလီကွင်း၌ ရခိုင်အသင်းနှင့် စစ်ကိုင်းအသင်း၊ မော်လမြိုင်ကွင်း၌ Southern အသင်းနှင့် မကွေးအသင်းတို့ ယှဉ်ပြိုင်ကစားမည်ဖြစ်သည်။
သတင်း-ရှင်းထက်ဇော်၊ ဓာတ်ပုံ-စိုးသော်ဇင်

ချမ်းသာအေးဆူတောင်းပြည့် စေတီတော်မြတ် ပန္နက်တော်တင် ရတနာအုတ်မြစ်ချမင်္ဂလာအခမ်းအနား ကျင်းပ

နေပြည်တော် မတ် ၃၀
နေပြည်တော် ပုဗ္ဗသီရိမြို့နယ် ပုစွန်ဆိပ်ကျေးရွာအုပ်စု ကန်သာကျေးရွာ ရွှေကန်သာကျောင်းတိုက်ဝင်းအတွင်း၌ တည်ထားကိုးကွယ်မည့် ချမ်းသာအေးဆူတောင်းပြည့်စေတီတော် မြတ်ကြီး၏ ပန္နက်တော်တင် ရတနာအုတ်မြစ်ချမင်္ဂလာအခမ်းအနားကို မတ် ၂၉ ရက်က အဆိုပါကျောင်းတိုက်ဝင်းအတွင်း၌ ကျင်းပသည်။
အခမ်းအနားတွင် အဂ္ဂမဟာပဏ္ဍိတ ဘဒ္ဒန္တအာဒိစ္စဝံသ နေမျိုးနွယ်ပရိယတ္တိစာသင်တိုက် ဝဲကြီးဆရာတော်အမှူးပြုသော သံဃာတော်အရှင်မြတ်တို့က ကြွရောက်ချီးမြှင့်တော်မူပြီး ပန္နက်တော်တင်ပေးသည်။
ချမ်းသာအေးဆူတောင်းပြည့် စေတီတော်မြတ်ကြီးအား အများပြည်သူကောင်းမှုဖြင့် တည်ထားကိုးကွယ်ခြင်းဖြစ်ပြီး စေတီတော်၏ အောက်ခြေဖိနပ်တော် ပေ ၄၀၊ အုတ်မြစ်တော် ခုနစ်ပေနှင့် ဉာဏ်တော်မှာ ၁၈ တောင်ရှိကြောင်း သိရသည်။

ကိုမင်း



ရန်ကုန်မြို့ မင်္ဂလာတောင်ညွန့်မြို့နယ် စည်ပင်သာယာရေးကော်မတီမှ ကြိုတင်မဲပေးလိုပါက ပေးနိုင်မည်ဖြစ်ကြောင်းနှင့် မတ် ၃၁ ရက်(တနင်္ဂနွေနေ့) တွင် သက်ဆိုင်ရာရပ်ကွက်အသီးသီးရှိ မဲရုံများတွင် မဲပေးနိုင်ပါကြောင်း လိုက်လံနှိုးဆော်နေစဉ်။ ကျော်စိုးမိုး(မင်္ဂလာတောင်ညွန့်)

စင်ကာပူအလွတ်တန်း ဖိတ်ခေါ်ပြေးခုန်ပစ်ပြိုင်ပွဲတွင် မြန်မာ ရွှေ ခြောက်ခု၊ ငွေ တစ်ခု၊ ကြေးနှစ်ခု ဆွတ်ခူးရရှိ



ရန်ကုန် မတ် ၃၀
စင်ကာပူနိုင်ငံတွင် မတ် ၂၈ ရက်မှ ၂၉ ရက်အထိ ကျင်းပခဲ့သည့် (၈၁)ကြိမ်မြောက် စင်ကာပူအလွတ်တန်း ဖိတ်ခေါ်ပြေးခုန်ပစ်ပြိုင်ပွဲတွင် မြန်မာပြေးခုန်ပစ် အားကစားသမားများ ရွှေခြောက်ခု၊ ငွေတစ်ခု၊ ကြေးနှစ်ခု ဆွတ်ခူးရရှိခဲ့ကြောင်း သိရသည်။
အဆိုပါပြိုင်ပွဲ၌ မြန်မာအားကစားအဖွဲ့တွင် မြင့်မြင့်အေးက မိတာ ၅၀၀၀၊ မိတာ ၁၀၀၀ တွင် ရွှေတစ်ခုစီ၊ အေးအေးအောင်က

မိတာ ၁၅၀၀ တွင် ရွှေတစ်ခု၊ အေးအေးမြို့က မိတာ ၃၀၀၀ တားဆီးကျော်တွင် ရွှေတစ်ခု၊ သန်းသန်းစိုးက ၂၀ ကီလိုမီတာ လမ်းလျှောက်တွင် ရွှေတစ်ခု၊ ရဲထက်အောင်က ကြိုးတပ်သံလုံးပစ်တွင် ရွှေတစ်ခု၊ ဇာနည်ထွန်းက မိတာ ၅၅၀၀ တွင် ငွေတစ်ခု၊ မြိုးကျော်ဇော်ဦးက မိတာ ၁၅၀၀ တွင် ကြေး တစ်ခု၊ အေးအေးအောင်က မိတာ ၈၀၀ တွင် ကြေးတစ်ခု အသီးသီးဆွတ်ခူးရရှိခဲ့ကြသည်။ ပြိုင်ပွဲတွင် အိမ်ရှင် စင်ကာပူ၊ မြန်မာ၊ ထိုင်း၊ ဖိလစ်ပိုင်၊ ဗီယက်နမ်၊ အင်ဒိုနီးရှား၊ မလေးရှား၊ လာအို၊ ထိုင်ဝမ်၊ ဂျပန်၊ တောင်ကိုရီးယားနိုင်ငံတို့ ဝင်ရောက်ယှဉ်ပြိုင်ခဲ့ကြသည်။
မြန်မာပြေးခုန်ပစ်အားကစားအဖွဲ့တွင် အဖွဲ့ခေါင်းဆောင် နည်းပြချုပ် မြန်မာနိုင်ငံပြေးခုန်ပစ်အဖွဲ့ချုပ် ဒုတိယဥက္ကဋ္ဌ ဦးကျော်ခင်၊ အသင်းအုပ်ချုပ်သူ ဦးတင်ထွန်း၊ နည်းပြ ဒေါ်အေးအေးနွယ်နှင့် အားကစားသမား ၁၁ ဦးတို့သည် ယမန်နေ့ည ၁၁ နာရီခွဲက ရန်ကုန်မြို့သို့ ပြန်လည်ရောက်ရှိသည်။ မြင့်စိုး

စိန်နန်းတော်
Diamonds & Fine Jewelry

မြန်မာ့နှစ်သစ်ကူးသင်္ကြန်အထူး Promotion

1st to 30th April 2019

5% to 30% off

စိန်နန်းတော် ဆိုင်ခွဲတိုင်းတွင်
ဗလာမပါ ချက်ချင်းပေါက်ချက်ချင်းယူ ကံစမ်းမဲ

စိန်လက်စွပ် (၃) ကွင်း
ရွှေမြေတုံးကြိုး (၁၀) တုံး
ရွှေဆွဲပြား (၁၀၀) ပြား။

တီဖူ၊ ဓနုဓမ္မဝတ္ထု၊ အဝတ်လျှော်စက်၊ GSM Handset
Air Cooler, EVD Player
နှင့် အခြားဆုမဲခေါင်းများစွာ

*** (၅) သိန်းကျပ်ကို ကားကံစမ်းမဲကျပွဲနဲ့ ၁ စောင် ပေးပါမည်။ ***

စိန်နန်းတော် ဆိုင်ခွဲ - လသာ၊ ဝဇ္ဇလမ်း လသာ၊ ကမ္ဘာ့အောင်ပန်းပွင့်၊ မြန်မာ့မလားစာ၊ Junction Square၊ Junction City၊ တော်ဝင်စင်တာ၊ City Mall (စိန်လွန်း) စုန်း - ၀၉ ၄၂၅၀၀၀၄၇၅၊ ၀၉ ၇၆၇၇၀၄၂၅၅

တာချီလိတ်၌ မီးခိုးမြူများပြန်လည်များပြားလာ၍ နှာခေါင်းစည်းများ ဖြန့်ဝေခြင်း၊ ရေဖျန်းခြင်းတို့ဆောင်ရွက်

တာချီလိတ် မတ် ၃၀

တာချီလိတ်မြို့တွင် နယ်စပ်တစ်လျှောက် မီးခိုးမြူများ ဝင်ရောက်ဖုံးလွှမ်းမှုကြောင့် ခရိုင်နှင့် မြို့နယ်စီမံခန့်ခွဲမှု ကော်မတီ၏ ကြီးကြပ်မှုဖြင့် ရေဖျန်းခြင်း၊ ကျန်းမာရေး အသိပညာပေးခြင်း၊ နှာခေါင်းစည်းများ အခမဲ့ဝေငှပေးခြင်းတို့ကို ယနေ့နံနက်ပိုင်းက ဆောင်ရွက်လျက်ရှိကြောင်း သိရသည်။

ယင်းသို့ဆောင်ရွက်ရာတွင် ခရိုင်စီမံခန့်ခွဲမှုကော်မတီ ဥက္ကဋ္ဌ ခရိုင်အုပ်ချုပ်ရေးမှူး ဦးမြင့်နိုင်နှင့် မြို့နယ်စီမံခန့်ခွဲမှု ကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးချမ်းမြေ့စောတို့ ပါဝင်သည့် ဌာနဆိုင်ရာများ၊ ကျန်းမာရေးဝန်ထမ်းများ၊ မီးသတ်ဦးစီးဌာန၊ လူမှုရေးအသင်းအဖွဲ့များပူးပေါင်း၍ နှာခေါင်းစည်းများကို ရန်အောင်မြေရပ်ကွက်ရှိ မီးပွိုင့်

ဝန်းကျင်နှင့် ရှမ်းရိုးမကွင်းရှေ့လမ်းမတို့တွင် ပေးဝေခြင်း၊ ရေဖျန်းခြင်းတို့ ဆောင်ရွက်လျက်ရှိသည်။

တာချီလိတ်တွင် လေထုအရည်အသွေးအညွှန်းကိန်းမှာ မတ် ၂၉ ရက်တွင် အဆင့် ၁၅၅ ထိ ရှိနေရာမှ ယနေ့နံနက်ပိုင်းတွင် အဆင့် ၄၀၀ ကျော်အထိ ရောက်ရှိနေကြောင်း ရှမ်းပြည်နယ် ပတ်ဝန်းကျင်ထိန်းသိမ်းရေးဦးစီးဌာနမှ တာချီလိတ်မြို့၌ကွင်းဆင်း၍ လေထုအရည်အသွေးအညွှန်းကိန်းတိုင်းတာပေးနေမှုအရ သိရသည်။

မြန်မာ၊ ထိုင်း၊ လာအို သုံးနိုင်ငံနယ်စပ်ရှိ ကျေးရွာများတွင် ပွင့်လင်းရာသီ၌ တောင်ယာမီးရှို့မှုများကြောင့် မြန်မာနိုင်ငံ တာချီလိတ်မြို့အပါအဝင် မီးခိုးဖုံးလွှမ်းမှုမှာ နှစ်စဉ်ကြုံတွေ့နေရခြင်းဖြစ်သည်။

ဝေယလင်း(ပြန်/ဆက်)



ခရီးသည်တင်ယာဉ်ဝင်တိုက်၍ လူတစ်ဦးသေဆုံး

ကျောင်းကုန်း မတ် ၃၀

ဧရာဝတီတိုင်းဒေသကြီး ပုသိမ်ခရိုင် ကျောင်းကုန်းမြို့နယ် ဇရပ်ကွင်းအုပ်စု စာဖြူစုကျေးရွာအနီး ရန်ကုန်း-ပုသိမ်ကားလမ်း မိုင်တိုင်အမှတ် (၆၇/၂) နှင့် (၆၇/၃) ကြားတွင် ယနေ့နံနက် ၆ နာရီ ၅ မိနစ်ခန့်က ယာဉ်တိုက်မှုဖြစ်ပွားရာ လူတစ်ဦးသေဆုံးခဲ့ကြောင်း သိရသည်။

ဖြစ်စဉ်မှာ ဒုရဲအုပ် မျိုးမင်းအေးသည် ကျောင်းကုန်းမြို့မရဲစခန်း၌ တာဝန်မှူး၊ တာဝန်ထမ်းဆောင်နေစဉ် စာဖြူစုကျေးရွာအနီးတွင် ယာဉ်တိုက်မှု ဖြစ်ပွားကြောင်း သတင်းအရ သက်သေများနှင့်အတူ သွားရောက်စစ်ဆေးရာ

ပုသိမ်-မုံရွာကားလမ်းမှ ရန်ကုန်ဘက်သို့ ယာဉ်မောင်း ထွန်းထွန်းအောင် မောင်းနှင်သည့် ခရီးသည်တင်ယာဉ်သည် မျက်နှာချင်းဆိုင် လမ်း၏ ယာဘက်ခြမ်းမှ လမ်းလျှောက်လာသူအား အရှိန်မထိန်းနိုင်ဘဲ ဝင်တိုက်မိခဲ့သည်။ ဒဏ်ရာရရှိသူအား အင်းမတိုက်နယ်ဆေးရုံသို့ ပို့ဆောင်ကုသစဉ် ဆေးရုံ၌ သေဆုံးသွားခဲ့သည်။ ဖြစ်စဉ်နှင့်ပတ်သက်၍ ယာဉ်မောင်း ထွန်းထွန်းအောင်အား ကျောင်းကုန်း မြို့မရဲစခန်းက အမှုဖွင့်အရေးယူထားကြောင်း သိရသည်။

ဝင်းကြိုင်(ပြန်/ဆက်)

မတ္တရာမြို့နယ်၌ တရားမဝင်သစ်များ သိမ်းဆည်းရမိ

မတ္တရာ မတ် ၃၀

ပြင်ဦးလွင်ခရိုင် မတ္တရာမြို့နယ်တွင် ယနေ့ နံနက်ပိုင်းက တရားမဝင်သစ်များ သိမ်းဆည်းရမိကြောင်း သိရသည်။

မတ္တရာမြို့နယ် သစ်တောဦးစီးဌာနမှ ဦးစီးအရာရှိ ဦးသန်းကျော်နှင့် ဝန်ထမ်းများ၊ မတ္တရာမြို့မရဲစခန်းမှ တာဝန်ရှိသူများ၊ အမှတ်(၃)ရပ်ကွက်နှင့် အမှတ်(၄)ရပ်ကွက်အုပ်ချုပ်ရေးမှူးတို့ပါဝင်သော ပူးပေါင်းအဖွဲ့သည် ယနေ့နံနက် ၄ နာရီ ၄၅ မိနစ်ခန့်က သတင်းအရ မတ္တရာမြို့ အနောက်ဘက် လေးဖာလုံအကွာ ရွှေတချောင်းမြောင်းပေါင်လမ်းတွင် မန္တလေးဘက်သို့ မောင်းနှင်လာသော မော်တော်ယာဉ်နှစ်စီးအား ရပ်တန့်ရှာဖွေစစ်ဆေးရာ ဦးသိန်းသန်းထွေး မောင်းနှင်သည့် ကန်လန်ဂျီခေါင်းနီယာဉ်ပေါ်တွင် တရားမဝင် အင်သစ် ၃၇ လုံး (၂ ဒသမ ၂၅၈ တန်)နှင့် ဦးဇင်ဖြိုးဦး မောင်းနှင်သည့် Heno Ranger 4Dယာဉ်ပေါ်တွင် တရားမဝင် အင်သစ်ခွဲသား ၇၂ ချောင်း (၄ ဒသမ ၅၁၀၂ တန်)ကို သိမ်းဆည်းရမိခဲ့သည်။ အလားတူ ယင်းနေ့ နံနက် ၉ နာရီ ၁၅ မိနစ်တွင်လည်း မတ္တရာမြို့နယ် ကောက်ရိုးပုံကျေးရွာအုပ်စု စစ်ကုန်းကျေးရွာအနီး မြောင်မြစ်အရှေ့ဘက်ကမ်း၌ အင်ခွဲသား ၇၈ ချောင်း(၃ ဒသမ ၇၀၅၆)တန်ကို ပိုင်ရှင်မဲ့ သိမ်းဆည်းရမိခဲ့သဖြင့် မတ္တရာမြို့မရဲစခန်းက အမှုဖွင့် ဆောင်ရွက်လျက်ရှိကြောင်း သိရသည်။

စိုးကျော်သူထွေး(မတ္တရာ)



မတ် ၂၃ ရက် ၂၀၁၈ နာရီက မင်္ဂလာဒုံမြို့နယ် ပျဉ်းမပင်ကျေးရွာအုပ်စု မြသီတာရပ်ကွက် ဆွမ်းလောင်းဓမ္မာရုံ၌ ပြည်သူများ မှုခင်းအသိပညာများ ရရှိစေရန်အတွက် မင်္ဂလာဒုံမြို့နယ် ရဲတပ်ဖွဲ့မှူး၊ ရဲမှူး၊ လူသိန်းနှင့် ထောက်ကြံ့နယ်မြေရဲစခန်းမှူး၊ ရဲအုပ်ကြည့်စိုးသန့်တို့က မှုခင်းကျဆင်းရေးအသိပညာပေး ဟောပြောစဉ်။

မင်းလှ၌ သစ်တောထွက်ပစ္စည်းများ တင်ဆောင်လာသည့် ခြောက်ဘီးယာဉ်တိမ်းမှောက်၍ သုံးဦးသေဆုံး

မင်းလှ မတ် ၃၀

ပဲခူးတိုင်းဒေသကြီး မင်းလှမြို့နယ် ခွက်မ-မကျည်းကွင်းဆည်တာပေါင် လမ်းအတိုင်း သစ်တောထွက်ပစ္စည်းများ တင်ဆောင်လာသည့် ခြောက်ဘီးယာဉ်တစ်စီး မတ် ၂၉ ရက် နံနက် ၇ နာရီခွဲခန့်က ဆည်တာပေါင်ပုံကျရာမှ ရေမြောင်းအတွင်းသို့ ထိုးကျတိမ်းမှောက်ခဲ့ရာ ယာဉ်ပေါ်လိုက်ပါလာသူ သုံးဦးသေဆုံးသွားခဲ့ကြောင်း သိရသည်။

သတင်းအရ စစ်ကွင်းနယ်မြေ ရဲစခန်းမှ ရဲတပ်ဖွဲ့ဝင်များက သွားရောက်စစ်ဆေးရာ ခွက်မ-မကျည်းကွင်း ဆည်တာပေါင်လမ်းအတိုင်း ချစ်တီးမောင်းနှင့်ပြီး ယာဉ်ပေါ်တွင် သစ်၊ ဝါး၊ မီးသွေးများ တင်ဆောင်၍ အလုပ်သမားများ လိုက်ပါလာသည့် ခြောက်ဘီး (လိုင်စင်မဲ့)ယာဉ်သည် အခင်းဖြစ်



နေရာအရောက် မြေသားတာပေါင် ပုံကျကာ ရေမြောင်းအတွင်းသို့ ထိုးကျတိမ်းမှောက်သွားခဲ့သည်။ ယာဉ်တိမ်းမှောက်မှုကြောင့် ယာဉ်ပေါ်တွင် လိုက်ပါလာသူများ ဖြစ်သော ကျော်လေး၊ ဖြိုးဝေအောင် နှင့် ကျော်ဇင်ညွန့်တို့မှာ ယာဉ်ပေါ်တင် ဆောင်လာသည့်ပစ္စည်းများ ပိမိပြီး သေဆုံးခဲ့သည်။ ဖြစ်စဉ်နှင့်ပတ်သက်၍ ယာဉ်မောင်း ချစ်တီးအား စစ်ကွင်းနယ်မြေရဲစခန်းက အမှုဖွင့်အရေးယူ ထားကြောင်း သိရသည်။ ကိုလွင်(ဆွာ)

တောင်ယာခင်းသွားရာမှ မိုင်းနင်းမိ၍ သုံးဦးသေလေးဦးဒဏ်ရာရ

သီပေါ မတ် ၃၀

ရှမ်းပြည်နယ်(မြောက်ပိုင်း) သီပေါနှင့် နမ္မတူနယ်စပ် နမ္မတူမြို့နယ် ချောင်းကလေးကျေးရွာအုပ်စု မန်လီကျေးရွာ နေသူများသည် တောင်ယာလုပ်ငန်းခွင်ဝင်ရန် သွားရောက်စဉ် မိုင်းနင်းမိ၍ ဦးအိုက်ဟိန်း(၃၄) နှစ်၊ စိုင်းအိုက်အောင်(၁၅) နှစ်၊ နန်းအေးအောင် (၁၄)နှစ်တို့မှာ နေရာတွင်သေဆုံးသွားပြီး မစိုးနွမ်း၊ မအေးလော၊ ဒေါ်အသင်နှင့် ဒေါ်မာလောင်တို့မှာ ဒဏ်ရာအသီးသီးရရှိသွားကြောင်း သိရသည်။

သေဆုံးသူများနှင့် ဒဏ်ရာရရှိသူများကို နယ်စည်းမခြား ပရဟိတအသင်းခေါင်းဆောင် ဦးမျိုးလွင်နှင့်အဖွဲ့က သီပေါပြည်သူ့ဆေးရုံကြီးသို့ ပို့ဆောင်ခဲ့ကြောင်း သိရသည်။

စိုင်း(သီပေါ)

သင့်စီးပွားရေးအောင်မြင်ဖို့ ကြေးမုံသတင်းစာတွင် ကြော်ငြာဖို့



ထားဝယ်မြို့၌ မြန်မာ - ထိုင်း နှစ်နိုင်ငံချစ်ကြည်ရေးကုန်စည်ပြပွဲကျင်းပ

ထားဝယ် မတ် ၃၀

မြန်မာ-ထိုင်း နှစ်နိုင်ငံချစ်ကြည်ရေးနှင့် စီးပွားရေးဆက်ဆံမှု တိုးတက်စေရန် ရည်ရွယ်၍ တနင်္သာရီတိုင်းဒေသကြီး ထားဝယ်မြို့၊ ဆိပ်ကမ်းသာပန်းခြံတွင် ချစ်ကြည်ရေးကုန်စည်ပြပွဲနှင့် ဈေးရောင်း ပွဲတော်ကိုမတ် ၂၉ ရက် ညနေ ၆ နာရီခွဲက ဖွင့်လှစ်ခဲ့သည်။

ရှေးဦးစွာ ထိုင်းနိုင်ငံရုံးရာအကအလှ၊ ထားဝယ်ရုံးရာ ရေအိုးရွက်အကနှင့် လှလှိုက်တဲ့ တနင်္သာရီအကများဖြင့် ဖျော်ဖြေခဲ့ကြသည်။

ဖွင့်ပွဲတွင် ထိုင်းဒေသကြီးဝန်ကြီးချုပ် ဦးမြင့်မောင်က အဖွင့်အမှာစကားပြော ကြားရာတွင် မြန်မာ-ထိုင်း ဈေးရောင်း ပွဲတော်မှတစ်ဆင့် ထိုင်းနိုင်ငံအတွင်းရှိ ဒေသခံပြည်သူများနှင့် ရင်းနှီးမှုပိုရစေ ကြောင်း၊ ထိုင်းနိုင်ငံမှ လာရောင်းသည့် ကုန်ပစ္စည်းများနှင့် ရိုးရာယဉ်ကျေးမှုများ မှာ မိမိတို့အတွက် အတုယူစရာဖြစ်ပါ ကြောင်း၊ မိမိတို့နိုင်ငံမှလည်း ထိုင်းနိုင်ငံသို့ သွားရောက်၍ ကုန်စည်ပြပွဲနှင့် ရိုးရာ ယဉ်ကျေးမှုများပြသနိုင်ရန် ကြိုးစား လျက်ရှိကြောင်း၊ ထိုင်းနှင့်မြန်မာ ချစ်ကြည် ရင်းနှီးမှု အခွန်ရည်ပါစေကြောင်း ပြော ကြားသည်။

ထိုနေ့က တိုင်းဒေသကြီးလွှတ်တော် ဥက္ကဋ္ဌ ဦးခင်မောင်အေးနှင့် ထိုင်းနိုင်ငံ ကန်ချနာဘူရီခရိုင်ဝန် Mr.Jirakati Phoomsawat တို့က မြန်မာ-ထိုင်း နှစ် နိုင်ငံချစ်ကြည်ရေး ကုန်စည်ပြပွဲကျင်းပ ရခြင်းနှင့်ပတ်သက်၍ ပြောကြားသည်။ အဆိုပါဖွင့်ပွဲသို့ တိုင်းဒေသကြီး ဝန်ကြီးချုပ် ဦးမြင့်မောင်၊ တိုင်းဒေသကြီး လွှတ်တော်ဥက္ကဋ္ဌ ဦးခင်မောင်အေး တိုင်း

ဒေသကြီးအစိုးရအဖွဲ့ဝင်ဝန်ကြီးများ၊ ထိုင်း နိုင်ငံ ကန်ချနာဘူရီခရိုင်ဝန် Mr.Jirakati Phoomsawat နှင့် အဖွဲ့ဝင်များ၊ ဌာန ဆိုင်ရာ တာဝန်ရှိသူများ၊ ထားဝယ်ကုန် သည်ကြီးများအသင်းဥက္ကဋ္ဌ ဦးရဲထွန်းနိုင် နှင့် အဖွဲ့ဝင်များ၊ ဖိတ်ကြားထားသူများ၊ ဒေသခံပြည်သူများ တက်ရောက်ကြ ကြောင်း သိရသည်။

တိုင်းဒေသကြီး(ပြန်/ဆက်)

မန္တလေးတိုင်းဒေသကြီးအစိုးရအဖွဲ့ဖွဲ့စည်း ဝေါက်သီးရိုက်ပြိုင်ပွဲကျင်းပ

မန္တလေး မတ် ၃၀

မန္တလေးတိုင်းဒေသကြီးအစိုးရအဖွဲ့ဖွဲ့စည်း ဝေါက်သီးရိုက်ပြိုင်ပွဲကို ပုသိမ်ကြီးမြို့နယ်ရှိ ရေတံခွန်တောင် ဝေါက်ကွင်း၌ မတ် ၃၀ ရက် နံနက် ၆ နာရီက ကျင်းပရာ တိုင်းဒေသကြီးဝန်ကြီးချုပ် ဒေါက်တာ ဇော်မြင့်မောင်၊ မန္တလေးမြို့တော်ဝန် ဒေါက်တာ ရဲလှိုင်နှင့် အထက်မြန်မာပြည် ဝေါက်သီးရိုက် အဖွဲ့ချုပ်ဥက္ကဋ္ဌ ဦးတင်ကိုတို့က ဖဲကြိုးဖြတ် ဖွင့်လှစ်သည်။

ထိုနေ့က တိုင်းဒေသကြီး လုံခြုံရေး နှင့် နယ်စပ်ရေးရာဝန်ကြီး ဗိုလ်မှူးကြီး ကျော်ကျော်မင်း၊ မန္တလေးမြို့တော်စည်ပင်သာယာ ရေးကော်မတီမှ ဒုတိယမြို့တော်ဝန် ဒေါက်တာရဲမွန် နှင့် အထက်မြန်မာပြည် ဝေါက်သီးရိုက်အဖွဲ့ချုပ်

ဥက္ကဋ္ဌတို့က အဖွင့်ဝေါက်သီးများရိုက်၍ ဖွင့်လှစ် ပေးခဲ့သည်။

အဆိုပါပြိုင်ပွဲကို မတ် ၃၀ ရက်မှ ၃၁ ရက်ထိ ကျင်းပသွားမည်ဖြစ်ကာ ပြိုင်ပွဲဝင်အသင်း ၄၄ သင်းမှ ဝေါက်သီးရိုက်အားကစားသမား ၁၇၆ ဦး ပါဝင်ယှဉ်ပြိုင်ကြမည်ဖြစ်ပြီး ဆုချီးမြှင့်ပွဲကို မတ် ၃၁ ရက် ညနေ ၆ နာရီ တွင် အဆိုပါဝေါက်ကွင်း ၌ ကျင်းပသွားမည်ဖြစ်သည်။

ဖွင့်ပွဲသို့ မန္တလေးတိုင်းဒေသကြီး ဝန်ကြီးချုပ်နှင့် ဝန်ကြီးများ၊ အထက်မြန်မာပြည် ဝေါက်သီးရိုက် အဖွဲ့ချုပ်ဥက္ကဋ္ဌနှင့် တာဝန်ရှိသူများ၊ ပြိုင်ပွဲဝင် ဝေါက်သီးရိုက် အားကစားသမားနှင့် ဖိတ်ကြား ထားသူများ တက်ရောက်ခဲ့ကြောင်း သိရသည်။

သန်းဇော်မင်း(ပြန်/ဆက်)



နေပြည်တော်ကောင်စီဥက္ကဋ္ဌ ဒေါက်တာမျိုးအောင် ပျဉ်းမနားမြို့နယ်အတွင်းရှိ ပြည်သူများနှင့် တွေ့ဆုံဆွေးနွေး

နေပြည်တော် မတ် ၃၀

ပြည်ထောင်စုနယ်မြေ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့်အဖွဲ့ ပြည်သူများနှင့် တွေ့ဆုံ ဆွေးနွေးပွဲကိုမတ် ၂၉ ရက်နံနက် ၉ နာရီက ပျဉ်းမနားမြို့ ရန်အောင်(၂)ရပ်ကွက် ကန်တော်မင်္ဂလာခန်းမ၌ ကျင်းပသည်။

ရှေးဦးစွာ နေပြည်တော် ကောင်စီဥက္ကဋ္ဌ ဒေါက်တာ မျိုးအောင်က ပြည်သူနှင့် တိုက်ရိုက်ထိတွေ့ ခြင်းသည် ဒီမိုကရေစီ၏ သဘောတရားဖြစ်ပြီး ပြည်သူကို မျက်နှာမူကာ ပြည်သူစကားကို နားထောင်ပြီး လက်တွေ့စီမံခန့်ခွဲရာတွင် ထည့်သွင်း စဉ်းစားရမည် အခြေခံသဘောတရားဖြစ်ကြောင်း၊ ပထမအချက်အနေဖြင့် ၂၀၁၉-၂၀၂၀ ဘတ်ဂျက်တွင် မြို့နယ်ဖွံ့ဖြိုးရေးလုပ်ငန်းများမှာ အဓိကကျသည့်ဖွံ့ဖြိုး မှုလုပ်ငန်းများကို ထည့်သွင်းရေးဆွဲနိုင်ရေးအတွက် ပြည်သူများက ပါဝင်စဉ်းစား၊ ပြောပြပေးသည့်အချက် များကို နားထောင်ပေးရန်နှင့် ယခင်နှစ်ဆောင်ရွက် ခဲ့သည့် ဖွံ့ဖြိုးရေးလုပ်ငန်းများ ထိရောက်မှု ရှိ၊ မရှိ ဆိုသည်ကို ပြည်သူများ၏အမြင်များ၊ တပ်ပြလိုသည့် အချက်များကို နားထောင်ပေးရန် တွေ့ဆုံဆွေးနွေးခြင်း ဖြစ်ကြောင်း ပြောကြားသည်။

ထိုနေ့က ပျဉ်းမနားမြို့နယ်စီမံခန့်ခွဲမှုကော်မတီ ဥက္ကဋ္ဌ မြို့နယ်အုပ်ချုပ်ရေးမှူး ဦးသိုက်ဝေဖြိုးက ဒေသအတွင်း ဆောင်ရွက်ထားသည့် ဖွံ့ဖြိုးရေးကိစ္စ များနှင့် ဆက်လက်ဆောင်ရွက်သွားမည့် ကိစ္စရပ် များအား ရှင်းလင်းပြောကြားပြီး ဒေသခံပြည်သူများက ဒေသဖွံ့ဖြိုးတိုးတက်ရေး လိုအပ်ချက်များ တင်ပြခြင်း အပေါ် နေပြည်တော်ကောင်စီဥက္ကဋ္ဌ ဒေါက်တာမျိုးအောင် အမျိုးသားလွှတ်တော်ကိုယ်စားလှယ်၊ ပျဉ်းမနားမြို့နယ် ပြည်သူလွှတ်တော်ကိုယ်စားလှယ်နှင့် နေပြည်တော် စည်ပင်သာယာရေးကော်မတီမှ ဌာနကြီးမှူးများ၊ တိုင်းဒေသကြီး၊ ခရိုင်၊ မြို့နယ်ဌာနဆိုင်ရာတို့က အသီးသီး ပြန်လည်ဖြေရှင်း ဆွေးနွေးခဲ့သည်။

အခမ်းအနားသို့ တိုင်းဒေသကြီး၊ ခရိုင်၊ မြို့နယ် အဆင့် ဌာနဆိုင်ရာ တာဝန်ရှိသူများ၊ ပျဉ်းမနား မြို့နယ်အတွင်းရှိ မြို့မမြို့ဖများ၊ ရပ်ကွက်၊ ကျေးရွာ အုပ်ချုပ်ရေးမှူးများ၊ လူမှုရေးအသင်းအဖွဲ့များနှင့် ဒေသခံပြည်သူများ တက်ရောက်ကြသည်။

စိုးစိုး(ပြန်/ဆက်)



မြို့မြေငှားဂရန်၊ မြေပေးမိန့်နှင့် ဝက်မျိုးကောင်း မျိုးသန့် ပေးအပ်ပွဲကျင်းပ

မယ်ခဲ မတ် ၃၀

ကယားပြည်နယ် မယ်ခဲမြို့နယ်အတွင်းရှိ ဒေသခံတိုင်းရင်းသား ပြည်သူများ စိတ်ပိုင်းဆိုင်ရာ၊ ရုပ်ပိုင်းဆိုင်ရာ လုံခြုံမှု ရရှိစေရေး၊ နေထိုင်ရန်အခက်အခဲရှိပြီး သတ်မှတ်ချက်များနှင့် ညီညွတ်သည့် ပြည်သူများအတွက် မြို့မြေငှားဂရန်၊ မြို့မြေပေးမိန့်များ ထုတ်ပေးခြင်းနှင့် ပြည်နယ်အတွင်း ဝက်မျိုးမြူရေး လုပ်ငန်းများ ဖွံ့ဖြိုးတိုးတက်လာစေရန် ရည်ရွယ်၍ ဝက်မျိုးသန့်ဖြင့် ဝက် မျိုးကောင်းမျိုးသန့် ထောက်ပံ့ပေးအပ်ပွဲ အခမ်းအနားကိုမတ် ၂၈ ရက်က မယ်ခဲမြို့ မြို့နယ်ခန်းမ၌ ကျင်းပခဲ့သည်။





ဖြည့်ဆည်း ဆောင်ရွက်ပေးလျက်ရှိ ကြောင်း၊ ပြုပြင်ပြောင်းလဲမှုများ ဆောင် ရွက်ရာတွင် စိန်ခေါ်မှုများရှိနေသဖြင့် မိသားစုအသွင်နှင့်အညီ ပူးပေါင်းဆောင် ရွက်စေလိုကြောင်း ပြောကြားပြီး ပြည်နယ်မြေမြူရေးနှင့် ကုသရေးဦးစီး ဌာန ပြည်နယ်ဦးစီးမှူးက ဒေသခံ ပြည်သူများအား ဝက်မျိုးကောင်းမျိုးသန့် ပေးအပ်နိုင်ရေး ဆောင်ရွက်မှုလုပ်ငန်း စဉ်များကို ရှင်းလင်းတင်ပြခဲ့သည်။

ထိုနေ့က မယ်ခဲမြို့နယ်အတွင်း မွေးမြူရေးဘဏ်စနစ်အရ ဝက်မျိုးမြူ မည် တောင်သူအစုအဖွဲ့များအား ပြည်နယ်ဝန်ကြီးချုပ် ဦးအယ်လ်ဖောင်း ရှိ၊ ပြည်နယ်ဝန်ကြီးများ၊ ပြည်နယ်အစိုးရ အဖွဲ့အတွင်းရေးမှူးတို့က အသီးသီး ထောက်ပံ့ပေးအပ်ခဲ့ပြီး မြို့မြေငှားဂရန် နှင့် မြေပေးမိန့်ရရှိသူ ဒေသခံပြည်သူ ၄၃ ဦး၏လက်ဝယ်သို့ ပေးအပ်ခဲ့ရာ ပြည်သူ

များကိုယ်စား ဒေသခံပြည်သူတစ်ဦးက ကျေးဇူးတင်စကားပြောကြားခဲ့သည်။ ယင်းနေ့က တက်ရောက်လာသော ဌာနဆိုင်ရာများ၊ ဒေသခံပြည်သူများ က ဒေသဖွံ့ဖြိုးရေးလုပ်ငန်းများနှင့် ပတ်သက်၍ သိလိုသည်များကို မေးမြန်း ရာ ပြည်နယ်ဝန်ကြီးချုပ်က သက်ဆိုင်ရာ ဌာနများနှင့် ပေါင်းစပ်ညှိနှိုင်း ဆောင် ရွက်ပေးခဲ့သည်။

အဆိုပါအခမ်းအနားသို့ ပြည်နယ် ဝန်ကြီးချုပ်ဦးအယ်လ်ဖောင်း၊ ဝန်ကြီး များ၊ အစိုးရအဖွဲ့အတွင်းရေးမှူး၊ ဦးညီညီ မင်း၊ လွှတ်တော်ကိုယ်စားလှယ်များ၊ ပြည်နယ်၊ ခရိုင်၊ မြို့နယ်အဆင့်ဌာနဆိုင်ရာ များ၊ ရပ်ကွက်၊ ကျေးရွာအုပ်ချုပ်ရေးမှူး များ၊ မြေငှားဂရန်၊ မြေပေးမိန့်နှင့် ဝက် မျိုးကောင်းမျိုးသန့်ရရှိသူ ဒေသခံ ပြည်သူများ တက်ရောက်ခဲ့ကြောင်း သိရသည်။

ဝတ်ရည်(ပြန်/ဆက်)



ဖိတ်ခေါ်ပါသည် စက်တော်ရာဆင်စခန်းဆီ . .

သန်းနိုင်ဦး(ဗဲ)

မကွေးတိုင်းဒေသကြီး ရွှေစက်တော် မန်းချောင်းဆင်စခန်းအား ဖေဖော်ဝါရီ ၉ ရက် မန်းရွှေစက်တော် ဘုရားပွဲတော် ဖွင့်ပွဲ ကျင်းပသည့်နေ့တွင် စတင်ဖွင့်လှစ်ခဲ့ ကြောင်း သိရသည်။

ရွှေစက်တော် မန်းချောင်းဆင်စခန်း တွင် ဝန်ဆောင်မှုအနေဖြင့် ဆင်စီးခြင်း၊ ဆင်စာကျွေးခြင်း၊ ဆင်များနှင့်အတူ ကိုယ်တိုင်ရေချပေးနိုင်ခြင်း၊ ဆင်စီး၍ တောတောင်များ၏ သဘာဝအလှကို ကြည့်ရှုခံစားနိုင်ခြင်း၊ ဆင်များနှင့်အတူ ဓာတ်ပုံ ဗီဒီယိုများရိုက်ကူးနိုင်ခြင်း၊ ဆင်တို့၏ နေထိုင်စားသောက်မှုပုံစံများကို သဘာဝ အတိုင်းလေ့လာနိုင်ခြင်း၊ ဆင်များနှင့် ပတ်သက်သည့် အကြောင်းအရာများအား ရှင်းလင်းပြသခြင်း၊ဆင်ကိရိယာများအား လေ့လာနိုင်ခြင်း၊ ဆင်ဝန်ထမ်းများ၏ လူနေမှုဘဝအား လေ့လာနိုင်ခြင်း၊ နားနေ ဆောင်များတွင် အေးချမ်းစွာ အပန်းဖြေ အနားယူနိုင်ခြင်း၊ တည်းခိုဆောင်များတွင် ညအိပ်တည်းခိုနိုင်ခြင်းနှင့် အမှတ်တရ ပစ္စည်းများ ဝယ်ယူနိုင်ကြောင်း သိရသည်။

ဆင်စခန်းကို နံနက် ၇ နာရီတွင် စတင်ဖွင့်လှစ်ကာ ဆင်များကို နံနက်ပိုင်း ၇ နာရီခွဲမှ ၈ နာရီခွဲနှင့် ညနေပိုင်းတွင် ၅ နာရီမှ ၆ နာရီတို့တွင် ဆင်ရေချပေးချိန် ဖြစ်ပြီး ဆင်စီးချိန်ကို နံနက် ၈ နာရီခွဲမှ ၁၁ နာရီခွဲနှင့် ညနေပိုင်း ၃ နာရီမှ ၅ နာရီ အထိ အချိန်သတ်မှတ်ထားရှိကာ ညနေ ၆ နာရီတွင် ဆင်စခန်းပိတ်ချိန်ဖြစ်သည်။ မန်းစက်တော်ရာနှင့် နှစ်မိုင်ခန့်သာ ဝေးကွာ သည့် ရွှေစက်တော် မန်းချောင်းဆင်စခန်း သို့ဘုရားဖူးလာ မိဘပြည်သူများ လာရောက် လေ့လာရန် ဖိတ်ခေါ်လိုက်ပါသည်။ ။





သောင်ရင်းမြစ်အတွင်း နှစ်နိုင်ငံပြည်သူများဖြင့် စည်ကား

မြဝတီ မတ် ၃၀
မြန်မာ-ထိုင်းနယ်စပ် မြဝတီမြို့နှင့် ၁၀ မိုင်ခန့်အကွာရှိ အင်ကြင်းမြိုင်ကျေးရွာနှင့် ထိုင်းနိုင်ငံ မဲဆောက်မြို့နယ် မယ်ကလွမ်ကျေးရွာအား စည်းခြားထားသော သောင်ရင်း မြစ်အတွင်းတွင် ရေပေါ်ဈေးတစ်ခုကို ပြီးခဲ့သည့် မတ် ၂၀ ရက်က ဖွင့်လှစ်ခဲ့ကြောင်း သိရသည်။

“အနယ်နယ်အရပ်ရပ်က ပြည်သူတွေနဲ့ ထိုင်းဘက်က ပြည်သူတွေလည်း အများအပြား လာရောက်အပန်းဖြေ ကြတာကြောင့် နှစ်နိုင်ငံပြည်သူတွေ ချစ်ကြည်ရင်းနှီးစွာနဲ့ ရေပက်ကစားကြပါတယ်။ သင်္ကြန်တွင်းမှာဆိုရင်တော့ အလွန်စည်ကားပြီး မတ် ၂၀ ရက်ကနေ ဧပြီ ၂၀ ရက် အထိ တစ်လ ဖွင့်လှစ်သွားမှာဖြစ်ပါတယ်။ လုံခြုံရေးကို

ထိုင်းနဲ့ ကျွန်တော်တို့ ပူးပေါင်းပြီး ဆောင်ရွက်ကြပါတယ်” ဟု အဆိုပါရေပေါ်ဈေးအား တာဝန်ယူကြီးကြပ်နေသည့် အင်ကြင်းမြိုင်ကျေးရွာမှ တာဝန်ခံဦးမောင်မောင်တင်က ပြောသည်။

ဒီရေပေါ်ဈေးကိုဖွင့်လှစ်သည်မှာ သုံးနှစ်ရှိပြီဖြစ်ပြီး ဆိုင်ကယ်တစ်စီးအပိစ ငွေကျပ် ၅၀၀၊ ကားတစ်စီး ငွေကျပ် ၁၀၀၀ ကောက်ခံပြီး အဆိုပါငွေဖြင့် ကျေးရွာ ဖွံ့ဖြိုးရေးလုပ်ငန်းများနှင့် သက်ကြီးရွယ်အို ဘိုးဘွား များအား နှစ်စဉ်ထောက်ပံ့ပျံ့နှံ့မှု ပူဇော်ကန်တော့ ခြင်းများ ဆောင်ရွက်ကြကြောင်း သိရသည်။

ထိန်လင်းအောင်(ပြန်/ဆက်)

သောက်သုံးရေအခက်ကြုံနေသည့် ပြည်သူများအား သောက်သုံးရေများ လှူဒါန်း

ညောင်ဦး မတ် ၃၀
ပူပြင်းခြောက်သွေ့သော နွေရာသီ ကာလများတွင် မန္တလေးတိုင်းဒေသ ကြီး ညောင်ဦးမြို့နယ်အတွင်းရှိ ဒေသခံကျေးလက်နေပြည်သူများ သောက်သုံးရေရှားပါးမှု အခက်အခဲ များ ကြုံတွေ့နေရကြောင်း သိရှိရသဖြင့် မတ် ၂၉ ရက် နံနက် ၁၀ နာရီက ညောင်ဦးမြို့နယ် မြင်းကပါကျေးရွာ ဖြူစင်မေတ္တာ ပရဟိတရေလှူအသင်း၊ ပခုက္ကူမြို့မဈေးကြီး ရေချမ်းစင် ရေလှူအသင်းနှင့် သုမင်္ဂလာ ပရဟိတရေလှူအသင်းမှ ပရဟိတ အသင်းများ စုပေါင်း၍ သောက်သုံးရေ အခက်ကြုံနေသည့် ညောင်ဦးမြို့နယ် ညောင်လှကျေးရွာ၊ ခွေးပြတ်ကျေးရွာ နှင့် ရွာလှကျေးရွာများမှ ဒေသခံ ကျေးလက်နေ ပြည်သူများထံ ရေသယ်ယာဉ်များဖြင့် သောက်သုံး ရေများ ဖြန့်ဝေလှူဒါန်းပေးခဲ့ကြောင်း သိရသည်။

ထိုသို့ သောက်သုံးရေများ သွားရောက် လှူဒါန်းပေးရာတွင် ပခုက္ကူမြို့မဈေးကြီး ရေချမ်းစင် ပရဟိတရေလှူအသင်းမှ နာယက ဆရာတော်ဦးသောဘဏ္ဍာဆောင်၍ ပရဟိတ အသင်းသားများက ညောင်ဦးမြို့နယ် ညောင်လှကျေးရွာ အတွက် ရေဂါလန် ၅၀၀၀၊ ခွေးပြတ် ကျေးရွာအတွက် ရေဂါလန် ၅၂၀၀၊



ရွာလှကျေးရွာအတွက် ရေဂါလန် ၅၀၀၀ စုစုပေါင်း ရေဂါလန် ၁၅၂၀၀ အား အိမ်ထောင်စုအလိုက် စနစ်တကျ ခွဲဝေ လှူဒါန်းပေးခဲ့ကြောင်းနှင့် ကျေးလက်နေ ပြည်သူများအနေဖြင့် သောက်သုံးရေ အခက်ကြုံနေချိန် တွင် လာရောက်လှူဒါန်းပေးသဖြင့် ဝမ်းသာ ဖျော်ရွှင်လျက်ရှိနေကြကြောင်း ပုဂံမြို့ ရတနာဘုံစံတော်ကျောင်း ဆရာတော် ဦးသာဂရတည်ထောင် ထားသည့် မြင်းကပါကျေးရွာ ဖြူစင် မေတ္တာ ပရဟိတရေလှူအသင်းမှ အဖွဲ့ဝင်တစ်ဦးဖြစ်သူ ဦးဝင်းမင်းထွန်း ထံမှ သိရသည်။

ညောင်ဦးမြို့နယ်သည် အပူပိုင်း ဒေသမိုးနည်းရပ်ဝန်းဒေသတွင် ပါဝင် နေသည့်အတွက် နှစ်စဉ် နွေရာသီ ကာလများတွင် ကျေးရွာများရှိ မြေသား မိုးရေလျှော့ကန်များ ဆောလျင်စွာ ရေခန်းခြောက်မှုများ ဖြစ်ပေါ်ကာ ကျေးလက်နေပြည်သူများ သောက်သုံးရေရှားပါးမှု အခက်အခဲ များ ရင်ဆိုင်ကြုံတွေ့နေရကြောင်း သိရပြီး နွေရာသီအချိန်များတွင် သောက်သုံးရေအတွက် အစီစီစက် ရေတွင်းများနှင့် ယခုကဲ့သို့ သောက် သုံးရေ လာရောက်လှူဒါန်းပေးသည့် ပရဟိတ ရေလှူအသင်းများကိုသာ မှီခို အားထားပြုနေရကြောင်း ညောင်ဦးမြို့နယ် ခွေးပြတ်ကျေးရွာ ရှိ ဒေသခံပြည်သူများထံမှ သိရ သည်။ **ရဲဝင်းနိုင် (ညောင်ဦး)**

အနုပညာ

ဂျေ့ဝိုင်ပီနဲ့ လမ်းခွဲလိုက်ပြီဖြစ်တဲ့ ဆူဇီ

တောင်ကိုရီးယားရဲ့ ကျော်ကြားတဲ့ ကြယ်ပွင့်တစ်ဦးဖြစ်သူ ဆူဇီဟာ သူ့ရဲ့ အနုပညာခရီးကို စတင်ခဲ့တဲ့ ဂျေ့ဝိုင်ပီအန်တာတီနန်းမန်နဲ့ လတ်တလောမှာတော့ လမ်းခွဲလိုက်ပြီဖြစ်ကြောင်း သတင်းတွေ ပေါ်ထွက်လာခဲ့ပြီး ဂျေ့ဝိုင်ပီဘက် ကလည်း သတင်းတွေ မှန်ကန်ကြောင်း တုံ့ပြန်ခဲ့တာဖြစ်တယ်လို့ စွန့်ပီဒေါ့ကွန်း ရဲ့ ရေးသားဖော်ပြချက်တွေအရ သိရပါတယ်။

ဆူဇီဟာ အမျိုးသမီး ကေပေါင်တေးဂီတအဖွဲ့ “Miss A” ရဲ့ အဖွဲ့ဝင်တစ်ဦး အဖြစ် ဂျေ့ဝိုင်ပီလက်အောက်ကနေ အနုပညာခရီးကို စတင်ခဲ့တာဖြစ်ပါတယ်။ ကိုးနှစ်တာအတူလက်တွဲခဲ့ပြီးနောက် လာမယ့် မတ် ၃၁ ရက်မှာတော့ ဂျေ့ဝိုင်ပီ နဲ့ ဆူဇီတို့စာချုပ်သက်တမ်း ကုန်ဆုံးမှာဖြစ်ပါတယ်။ ဆူဇီက စာချုပ်သစ် ထပ်မံချုပ်ဆိုခြင်းမရှိဘဲ “Management SOOP” နဲ့ လက်တွဲဖို့ရာ လက်ရှိ မှာတော့ ဆွေးနွေးမှုတွေ ပြုလုပ်နေပြီဖြစ်တယ်လို့ သိရပါတယ်။

ဆူဇီဘက်ကလည်း အေဂျင်စီဟောင်းနဲ့ လမ်းခွဲကာ အေဂျင်စီသစ်နဲ့ လက်တွဲခဲ့ပြီဖြစ်ကြောင်း အတည်ပြု ပြောကြားခဲ့ပါတယ်။ “Management SOOP” ဟာလည်း ကျော်ကြားတဲ့ မင်းသားတစ်ဦးဖြစ်သူ ဝွန်ရိုးရဲ့ လက်ရှိ အေဂျင်စီလည်းဖြစ်ပြီး အခြားသော နာမည်ကျော်တွေလည်း သူ့ရဲ့လက်အောက် မှာ လှုပ်ရှားနေတာဖြစ်တယ်လို့ သိရပါတယ်။



မစ်ခ်ဂျက်ဂါရဲ့ ကျန်းမာရေးကြောင့် “Rolling Stones” ဖျော်ဖြေပွဲ ရွှေ့ဆိုင်း

ကမ္ဘာကျော်တေးဂီတအဖွဲ့တစ်ခုဖြစ်တဲ့ “Rolling Stones” ရဲ့ နယ်လှည့် ဖျော်ဖြေပွဲ ကျင်းပသွားမယ့်ရက်တွေကို ရွှေ့ဆိုင်းလိုက်ကြောင်း၊ ဒီလိုရွှေ့ဆိုင်း ရတာ သူ့ရဲ့ ကျန်းမာရေးအခြေအနေကြောင့်ဖြစ်ပြီး ပရိသတ်တွေကိုလည်း တောင်းပန်ကြောင်း အဖွဲ့ဝင်တစ်ဦးဖြစ်သူ မစ်ခ်ဂျက်ဂါ သူ့ရဲ့ တွစ်တာ စာမျက်နှာပေါ်ကနေတစ်ဆင့် လတ်တလောမှာ ရေးသားဖော်ပြလာတာ ဖြစ်တယ်လို့ ယူအက်စ်မဂ္ဂဇင်းဒေါ့ကွန်းရဲ့ ရေးသားဖော်ပြချက်တွေအရ သိရ ပါတယ်။

“Rolling Stones” တေးဂီတအဖွဲ့ကလည်း ဖျော်ဖြေပွဲရက်ရွှေ့ဆိုင်း လိုက်ကြောင်း ထုတ်ဖော်ပြောကြားခဲ့ပါတယ်။ အဆိုပါတေးဂီတအဖွဲ့ဟာ အမေရိကန်နဲ့ ကနေဒါတို့မှာ တေးဂီတဖျော်ဖြေပွဲတွေ ပြုလုပ်သွားဖို့ရာ စီစဉ် ထားတာဖြစ်ပြီး ပွဲကျင်းပမယ့်ရက်ကိုတော့ မစ်ခ်ဂျက်ဂါ ဆေးကုသမှု ခံယူနေရ တာကြောင့် ရွှေ့ဆိုင်းခဲ့တာ ဖြစ်တယ်လို့ သိရပါတယ်။

“Rolling Stones” ဟာ အဖွဲ့ရဲ့ “No Filter” နယ်လှည့်ဖျော်ဖြေပွဲ တွေကို အမေရိကန်မှာ လာမယ့် ဧပြီ ၂၀ ရက်နဲ့ ကနေဒါမှာ ဧပြီ ၂၉ ရက်မှာ ကျင်းပဖို့ရာ စီစဉ်ထားတာ ဖြစ်ပါတယ်။ လက်ရှိမှာ အသက် ၇၅ နှစ်အရွယ် ရှိပြီဖြစ်တဲ့ မစ်ခ်ဂျက်ဂါကို ဆရာဝန်တွေက ဖျော်ဖြေနိုင်မှာမဟုတ်ကြောင်း ပြောကြားခဲ့တာကြောင့် ဖျော်ဖြေပွဲကို ရက်ရွှေ့ခဲ့တာဖြစ်ပြီး နယ်လှည့်ဖျော်ဖြေပွဲ တွေ ပြုလုပ်နိုင်မယ့်အချိန်ကို လက်ရှိမှာ ထုတ်ဖော်ပြောကြားခြင်း မရှိသေးဘူး လို့လည်း သိရပါတယ်။

လေးကြိမ်မြောက် လက်ထပ်လိုက်တဲ့ နီကိုလပ်ကော့ချ်



ကျော်ကြားတဲ့ ဟောလိဝုဒ်ကြယ်ပွင့် မင်းသားကြီး နီကိုလပ်ကော့ချ်ဟာ လတ်တလောမှာတော့ ချစ်သူ အိရီကာကျွိုင်ကီနီ လက်ထပ်လိုက်ပြီဖြစ်ကြောင်း ယူအက်စ်မဂ္ဂဇင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

နီကိုလပ်ကော့ချ်နဲ့ အိရီကာကျွိုင်ကီတို့ဟာ ကလောင်စာစီရင်စု နီဗာတာမြို့မှာ မကြာသေးမီက လက်ထပ်မှတ်ပုံတင်လျှောက်ထားခဲ့ကာ ယခုသီတင်းပတ် အတွင်းမှာ လော့စ်အိန်ဂျလစ်မှာ လက်ထပ်ခဲ့ကြတာ ဖြစ်တယ်လို့လည်း သိရ ပါတယ်။ လတ်တလောမှာ အသက် ၅၅ နှစ်အရွယ်ရှိပြီဖြစ်တဲ့ နီကိုလပ်ကော့ချ်နဲ့ သူ့ရဲ့ချစ်သူတို့ဟာ ပြီးခဲ့တဲ့ နွေဦးမှာ ချစ်သူတွေအဖြစ် စတင်လက်တွဲခဲ့ကြတာ ဖြစ်တယ်လို့လည်း သိရပါတယ်။

သူတို့နှစ်ဦးချစ်သူတွေဖြစ်နေကြောင်း သတင်းတွေဟာတော့ နီကိုလပ် ကော့ချ်ရဲ့ ရုပ်ရှင် “Primal” ကို ပေါ်တိုရီကိုမှာ ရိုက်ကူးနေစဉ် နှစ်ဦးသား ကားတစ်စီးနဲ့အတူ ထွက်ခွာသွားတာ တွေ့ခဲ့ရတဲ့အချိန်မှာ စတင်ပေါ်ထွက်လာခဲ့ တာ ဖြစ်ပါတယ်။ နီကိုလပ်ကော့ချ်နဲ့ အိရီကာကျွိုင်ကီတို့ဟာ ပေါ်တိုရီကိုက စားသောက်ဆိုင်တစ်ဆိုင်မှာလည်း အတူတကွ ညစာစားခဲ့ကြတာကိုလည်း တွေ့ခဲ့ရကြောင်း သိရပါတယ်။ အဲဒီနောက်ပိုင်းမှာတော့ သူတို့နှစ်ဦးကို လော့စ်အိန်ဂျလစ်မှာလည်း တွေ့ခဲ့ရပြန်ပါတယ်။

ယခုလို မြန်မြန်ဆန်ဆန်လက်ထပ်ဖြစ်ခဲ့တာနဲ့ပတ်သက်ပြီး နီကိုလပ် ကော့ချ်က သူ့ရဲ့ လုပ်ဆောင်ချက်တွေကို သူ့ကိုယ်တိုင်ပင် နားမလည်ဖြစ်နေ ရတယ်လို့လည်း အင်တာဗျူးတစ်ခုမှာ ပြောကြားခဲ့တယ်လို့လည်း သိရပါတယ်။



အေးပြည့်စုစည်းသည်

ဗိုလ်ချုပ်မှူးကြီး မင်းအောင်လှိုင် ရုရှားဗက်ဒရေးရှင်းနိုင်ငံ ကာကွယ်ရေးဝန်ကြီးဌာန ဒုတိယဝန်ကြီးအား လက်ခံတွေ့ဆုံ

နေပြည်တော် မတ် ၃၀

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ရုရှားဗက်ဒရေးရှင်းနိုင်ငံ ကာကွယ်ရေးဝန်ကြီးဌာန ဒုတိယဝန်ကြီး Colonel General Alexander V. Fomin အား ယနေ့နံနက်ပိုင်းတွင် နေပြည်တော်ရှိ ဘုရင့်နောင်ရိပ်သာဧည့်ခန်းမဆောင်၌ လက်ခံတွေ့ဆုံသည်။

အမြင်ချင်းဖလှယ်ဆွေးနွေး

ထိုသို့တွေ့ဆုံစဉ် မြန်မာ-ရုရှားနှစ်နိုင်ငံ စစ်ဘက်နည်းပညာပူးပေါင်းဆောင်ရွက်ရေး၊ ဆေးဘက်နည်းပညာပူးပေါင်းဆောင်ရွက်ရေးနှင့် အကြမ်းဖက်မှုတိုက်ဖျက်ရေးတွင် ပူးပေါင်းဆောင်ရွက်ရေးကိစ္စရပ်များ၊ တပ်မတော်နှစ်ရပ်အကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှု တိုးမြှင့်ရေးဆိုင်ရာကိစ္စရပ်များ၊ ရုရှားနိုင်ငံတွင် International Army Games-2019 ကျင်းပမည့် အခြေအနေများနှင့်စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားဗက်ဒရေးရှင်းနိုင်ငံ ကာကွယ်ရေးဝန်ကြီးဌာန ဒုတိယဝန်ကြီး Colonel General Alexander V. Fomin အား လက်ခံတွေ့ဆုံစဉ်။



လက်ရှိချန်ပီယံရန်ကုန် အိမ်ကွင်း၌ ရှုံးနိမ့်ခဲ့၍ ဟံသာဝတီအသင်း ထိပ်ဆုံးရောက်လာ

ရန်ကုန် မတ် ၃၀

၂၀၁၉ ဘောလုံးရာသီ MNL အမှတ်ပေးပြိုင်ပွဲ ပွဲစဉ်(၆)ပထမနေ့ကို ယနေ့ညနေပိုင်းက ပြန်လည်ကျင်းပရာ ဧရာဝတီ၊ ရှမ်းယူနိုက်တက်၊ ရတနာပုံနှင့် ဟံသာဝတီအသင်းတို့ အနိုင်ရခဲ့ပြီး လက်ရှိချန်ပီယံ ရန်ကုန်အသင်း ရှုံးပွဲကြုံတွေ့ခဲ့သည်။



ဧရာဝတီအသင်းနှင့် ရန်ကုန်အသင်း ယှဉ်ပြိုင်နေစဉ်။

(YUSC ကွင်း)

ဧရာဝတီအသင်း - တစ်ဂိုး

ရန်ကုန်အသင်း - ဂိုးမရှိ

နည်းပြသစ် ဦးမျိုးလှိုင်ဝင်းလက်ထက်တွင် ဧရာဝတီအသင်း ဒုတိယမြောက်နိုင်ပွဲရခဲ့ပြီး အသင်းဟောင်းနှင့် တွေ့ဆုံရာတွင် နိုင်ပွဲပြန်လည်ရယူနိုင်ခဲ့သည်။ ယခုရာသီတွင် ရုန်းကန်နေရသည့် ရန်ကုန်အသင်းသည် အိမ်ကွင်းရှုံးပွဲကြုံတွေ့ခဲ့ကာ ထိပ်ဆုံးနေရာမှဖယ်ပေးခဲ့ရပြီး ဟံသာဝတီအသင်းက အိမ်ကွင်းအနိုင်ရလဒ်ဖြင့် ထိပ်ဆုံးနေရာသို့ ရောက်ရှိလာသည်။ ဧရာဝတီအသင်းမှာလည်း အမှတ်ပေးဇယား တတိယနေရာသို့ရောက်လာပြီး ထိပ်ဆုံးမှ ဟံသာဝတီအသင်းကို တစ်မှတ်အကွာဖြင့် လိုက်လံဖိအားပေးလျက်ရှိသည်။ ရန်ကုန်အသင်းသည် ဆယ်လား၊ မီလာ၊ မောင်မောင်လွင်၊ စိုးမင်းနိုင်တို့ဖြင့် ပွဲထွက်ခဲ့ပြီး ပွဲပယ်ခံထားရသည့် ကျော်စင်ထက်(ဂိုး)နှင့် မင်းကျော်ခန့်တို့မှလွဲ၍ လူစုံအသုံးပြုခဲ့သည်။ ဧရာဝတီအသင်းမှာမူ

စာမျက်နှာ ၁၃ ကော်လံ ၁ သို့ ❖

ဗီယက်နမ် ယူ-၁၉ ဖိတ်ခေါ်ပြိုင်ပွဲ မြန်မာအသင်း တတိယလှပွဲ၌ ရှုံးနိမ့်

ဟန့်ဇိုင်း မတ် ၃၀

၂၀၁၉ ဗီယက်နမ် ယူ-၁၉ ဖိတ်ခေါ်ပြိုင်ပွဲ တတိယနေရာလှပွဲနှင့် ဗိုလ်လှပွဲကို ယနေ့ညနေပိုင်းက ဗီယက်နမ်နိုင်ငံ၌ ကျင်းပရာ မြန်မာအသင်း တတိယလှပွဲ၌ ရှုံးနိမ့်ခဲ့ပြီး အိမ်ရှင်ဗီယက်နမ်အသင်း ဗိုလ်စွဲခဲ့သည်။

အနိုင်ရလဒ်ကို မထိန်းနိုင်

တတိယနေရာလှပွဲတွင် တရုတ်အသင်းက မြန်မာအသင်းကို သုံးဂိုး-နှစ်ဂိုး၊ ဗိုလ်လှပွဲတွင် ဗီယက်နမ်အသင်းက ထိုင်းအသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။ မြန်မာအသင်းသည် တတိယနေရာရရန် ကြိုးပမ်းခဲ့သော်လည်း အပြန်အလှန်သွင်းဂိုးများဖြင့် ရှုံးနိမ့်ခဲ့သည်။ မြန်မာအသင်းသည် တစ်ဂိုးအရှုံးမှ နှစ်ဂိုးပြန်သွင်းကာ ဦးဆောင်နိုင်ခဲ့သော်လည်း အနိုင်ရလဒ်ကို မထိန်းနိုင်၍ တတိယနေရာနှင့် လွဲချော်ခဲ့ခြင်းဖြစ်သည်။ မြန်မာအသင်းအတွက်ဂိုးများကို ၁၂ မိနစ်တွင် ပင်နယ်တီမှတစ်ဆင့် လမင်းထွေး၊ ၃၇ မိနစ်တွင် အောင်ကိုဦးတို့က သွင်းယူခဲ့ပြီး တရုတ်အသင်းအတွက် ဂိုးများကို ၉ မိနစ်တွင် လန်ကျန်၊ ၄၅၊ ၇၀ မိနစ်တွင် မာဖူယုတို့က သွင်းယူခဲ့သည်။

စိုးသော်ဇင်

AR+ YU GLOBAL CARE within reach
INTERNATIONAL HOSPITAL

အာယုအင်တာနေရှင်နယ်သေးရုံကြီးတွင် ပြင်ပလူနာဌာနနှင့်အတွင်းလူနာဌာန ဝန်ဆောင်မှုများ ပြီးပြည့်စုံစွာရရှိနိုင်ပြီဖြစ်ပါသည်။

အမှတ် - ၄၀၀၊ တို့ကျွတ်လမ်း၊ တာမွေမြို့နယ်၊ ရန်ကုန်မြို့၊ ဖုန်း ၀၁-၉၃၇၆၂၀၀ www.aryuhospital.com

နိုင်ငံတော်သို့ တာဝန်သိသိ၊ သစ္စာရှိရှိဖြင့် အခွန်ငွေများပေးသွင်းခဲ့ကြသော

စက်သုံးဆီလုပ်ငန်းရှင်ကြီးများအတွက် ဂုဏ်ပြုမှတ်တမ်းတင်လွှာ

ငြိမ်းချမ်းသာယာသော တရားမျှတမှုရှိသော လွတ်လပ်ပြီးခေတ်မီဖွံ့ဖြိုးတိုးတက်သော ဖယ်ဒရယ်ပြည်ထောင်စုသမ္မတမြန်မာနိုင်ငံတော်ကြီးတည်ဆောက်နိုင်ရေးအတွက် တာဝန်သိသိ၊ သစ္စာရှိရှိ၊ ပြည်ထောင်စုစိတ်ဓာတ်အပြည့်အဝဖြင့် ၂၀၁၇-၂၀၁၈အခွန်စည်းကြပ်နှစ်တွင် အမှတ်စဉ်(၁)မှ(၁၀၀)အတွင်း ကုန်သွယ်လုပ်ငန်းခွန်နှင့် ဝင်ငွေခွန်များပေးသွင်းထမ်းဆောင်ခဲ့ကြသော စက်သုံးဆီလုပ်ငန်းရှင်အခွန်ထမ်းကြီးများကို မြန်မာနိုင်ငံစက်သုံးဆီတင်သွင်းရောင်းချဖြန့်ဖြူးရေးအသင်းကြီး (MPTA) မှလှိုက်လှိုက်လှဲလှဲ ဂုဏ်ပြုမှတ်တမ်းတင်အပ်ပါသည်။ နှစ်စဉ်နှစ်တိုင်း ဆတက်ထမ်းပိုးတိုးမြှင့်စွာ ထမ်းဆောင်နိုင်ကြပါစေကြောင်း ဆုမွန်ကောင်း တောင်းအပ်ပါသည်။

စဉ်	ကုမ္ပဏီအမည်	ကုန်သွယ်လုပ်ငန်းခွန်အဆင့်	ဝင်ငွေခွန်အဆင့်
(၁)	Denko Trading Co.,Ltd	၁	၅၅
(၂)	PT Power Trading Co.Ltd	၄	၁၉
(၃)	Asia Energy Co.,Ltd	၅	၁၄
(၄)	Shwe Byain Phyu Co.,Ltd	၆	၁၃
(၅)	Kyaw San Co.,Ltd	၇	-
(၆)	Regency Material Trading Co.,Ltd	၉	၇၄
(၇)	Max Energy Co.,Ltd	၁၁	၈၀
(၈)	Farmer Pho Yar Zar Co.,Ltd	၁၆	၃၃
(၉)	Mya Gae Trading Co.,Ltd	၁၈	-
(၁၀)	Anawar Hlwam Co.,Ltd	၂၀	-
(၁၁)	Myawaddy Trading Co.,Ltd	၂၁	၉
(၁၂)	Aye Nyain Thar Co.,Ltd	၂၅	၉၅
(၁၃)	Gold Energy Co.,Ltd	၂၈	-
(၁၄)	Yandanar Kaung Kin Co.,Ltd	၃၆	-
(၁၅)	New Day Trading Co.,Ltd	၃၉	-
(၁၆)	Khine Khine Phyo Co.,Ltd	၄၁	၇၅
(၁၇)	Best Oil Co.,Ltd	-	၅၄
(၁၈)	Shu San Industry Co.,Ltd	၅၀	၄၆
(၁၉)	Nilar Yoma Co.,Ltd	၅၃	-

မြန်မာနိုင်ငံစက်သုံးဆီတင်သွင်းရောင်းချဖြန့်ဖြူးရေးအသင်း (MPTA)

အထူးဝမ်းမြောက်ကြောင်း

အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေး လုပ်ငန်းကော်မတီမှ ကျွမ်းပညာလုပ်သော နိုင်ငံတော်အဆင့် MSMEs ထုတ်ကုန်ပြပွဲနှင့် ပြိုင်ပွဲတွင် အောင်နေလင်းထွန်း ကုမ္ပဏီလီမိတက် (ဥာဏ်ကြီးရှင် ရှမ်းတောင်မြင့်ကော်ဖီလုပ်ငန်း)မှ အလတ်စားစီးပွားရေးလုပ်ငန်းတွင် ပထမဆုကို ထိုက်တန်စွာ ရရှိခဲ့သောကြောင့် များစွာဂုဏ်ယူ ဝမ်းမြောက်မိပါကြောင်း နှင့် အောင်မြင် ကြီးပွားတိုးတက် ပါစေကြောင်း ဆုမွန်ကောင်း တောင်းအပ်ပါသည်။

အောင်နေလင်းထွန်းကုမ္ပဏီလီမိတက်၏ တရားဝင်ကိုယ်စားလှယ်များ

ဥာဏ်ကြီးရှင် ရှမ်းတောင်မြင့် ကော်ဖီ မှ တရားဝင် ကိုယ်စားလှယ်များ



မုဒုံကုမ္ပဏီ	ရန်ကင်းလှ	09-43111488
တောင်ဆည်ကုမ္ပဏီ	မင်းယု	09-470473180
ပိဗွဲကုမ္ပဏီ	ရန်ကင်းလှ	09-43111286
မကွေ့ကုမ္ပဏီ	ဇော်ကျော်စိန်	09-540889
ဆောင်ထွန်ကြီးကုမ္ပဏီ	Vitamin	09-3314531
တကားကော်ဖီလုပ်ငန်း	မောင်	09-42110036
ကမ္ဘာ့ကုမ္ပဏီ	Unity Mart	09-78671823 09-78673589
လှိုင်ကုမ္ပဏီ	Pearl Mart	09-880711
ဝေဖီ မဲဗွဲ ကော်ဖီ	မင်းဝေ	09-42941008
ပြည်ထောင်စုကော်ဖီ	K.T.Z. Company Limited	09-73449762 09-73449763 09-73449764
အောင်မြင်	SKY LIGHT Travel & Tour	09-78613826 09-43182348
ဦးကုမ္ပဏီ	ရဲမင်း	09-422184763 09-422381897
ဆောင်ကြီးကုမ္ပဏီ	A7 Distribution Co., Ltd.	09-42180236 09-78657318

ဥာဏ်ကြီးရှင် ရှမ်းတောင်မြင့်ကော်ဖီလုပ်ငန်းမှ ထုတ်ကုန်သောထုတ်ကုန်များ၊ ဝယ်ယူချောင်ချောပို့ပါက တရားဝင်ကိုယ်စားလှယ်များနှင့် ဆက်သွယ်ကြည့်ပါရန် မေတ္တာရပ်ခံပါသည်။ အထူးအပူပေးပို့ပေး ဝယ်ယူအားပေးကြပါ။